

జగన్మోహన్ - తత్త్వపరిశీలనము

1354/1
Acno

ప్రకాశకులు ;

తెలుగు శాఖ

శ్రీఅరవిందాశ్రమము, పుదుచ్చేరి-605002.

ప్రచురణ :

తెలుగుశాఖ, శ్రీ అరవిందాశ్రమము

పుదుచ్చరి-605002.

హక్కులు: శ్రీ అరవిందాశ్రమముట్రస్టు

ప్రథమ ముద్రణ : ఏప్రిల్ 1976

ప్రతులు : 750

వెల : 2-50

ముద్రణ : ఆంధ్రభవన్ ప్రెస్.

పుదుచ్చరి-605001.

విషయ సూచిక

మనస్సు—స్వప్నము—మతిభ్రమణము	1
బ్రహ్మము—మాయా ప్రపంచము	14
శంకర—శ్రీ అరవింద విజ్ఞానములు	41
శ్రీ అరవింద, శంకరాచార్య తత్త్వ విశిష్టతాసంధానము	44
మాయావాదము—శక్తివాదము	50
తంత్రశాస్త్ర సారము	...	56

ము న్ను డి.

ఈ సందికాలంలో, శ్రీ యుతులు టి. కోదండరామారావుగారు వ్రాసిన “జగన్మిత్ర తత్త్వ పరిశీలనము” — అను యీ చిన్న పుస్తకము, ఆధ్యాత్మిక జిజ్ఞాసులు ఒక అడుగు ముందుకు వేయుటకు యెంతైన సహకరింపగల దనుటలో సందేహము లేదు.

ఈ నాటికిని అనేకులు ఆధ్యాత్మికమనునది వొక ప్రత్యేక జీవన మనియు, యీ జగత్తు మిథ్యయనియు విశ్వసించుచున్నారు. అట్టి వారలకు ఇందలి వివరణ; గీత—ఉపనిషత్తుల ఆచారముగ ఒక నూతన వెలుగును ప్రసరింప యగలదని విశ్వసిస్తున్నాను.

ఈ విషయములనే శ్రీఅరవిందులు తమ స్వానుభవముతో విపులీకరించి యున్నారు.

శ్రీ కోదండరామారావుగారు, కొంతకాలము శ్రీ అరవిందుల సమక్షమున సాధన సి, కొన్ని అనుభూతులను పొంది, ఒక స్థితిని అందుకొనిన సాధకులు. ప్రత్యేకించి, ఆ రోజులలో శ్రీఅరవిందుల పూర్ణయోగ సాధనను ఆకాంక్షించి, అనుసరించిన తెలుగువారిలో వీరు ఒకరు. శ్రీఅరవిందుల స్పర్శ, వెలుగును పొందగలిగిన శ్రీ కోదండరామారావుగారి యీ కృషి ద్వారా, “జగత్ మిథ్యయా, సత్యమా?” యను సమస్య తొలగి నూతనమైన దివ్యమార్గము గోచరింపగలదని ఆశించుచున్నాను.

శ్రీ కోదండరామారావుగారు, ఇలాంటి విషయములను యింకా విపులముగా తెలుగు ప్రజలకు అందించాలని; అందులకు తగు శక్తి సామర్థ్యములను వారికి ప్రసాదించమని శ్రీ మాతారవిందులను ప్రార్థిస్తున్నాను.

- రాజు

అరవిందాశ్రమము

పీఠిక

భారతదేశములో వైదిక విజ్ఞాన ధర్మములు, సన్నగిల్లినపుడు పాషండ మతములు, జగన్మిత్యా తత్త్వములు బయలుదేరినవి. ఇందుల ఫలితముగ వేదోపనిషదులలోని సమగ్ర జ్ఞానమును తెలిసికొనలేక, సంయోజనా శక్తి, జ్ఞానములు గోల్పోయి, ఏకపార్శ్వజనిత వియోజనా దృక్పథము, సమన్వయ భావములంతరించి, విపరీతార్థములతో తత్త్వశాస్త్రములు, బోధలు ప్రజానీకమునకందుటాటాయెను. భౌద్ధులు, శాంకరీయులు, జగన్మిత్యా తత్త్వములకు, సన్న్యాస జీవనమునకు నెక్కువ ప్రాముఖ్యత నొసగిరి. మోక్షము సంపాదించవలెనన్న జగన్మిత్యులుగనుట శ్రీయోదాయక మనియు, ముక్తిసొందిన తర్వాత జగత్తునుండి పలాయన మగుటయో, లేదా శరీరము పడిపోవు వరకు ఏదోనొకవిధముగా శరీర యంత్రమును ప్రకృతికధీనులై నడిపించవలెననియు, తలపబడెను. ఈ విపరీత భావమహిమచే, భారతదేశమునందలి వ్రజకులు కర్మయోగమునకు, దివ్యకర్మానుష్ఠానమునకు దూరమై, స్వాతంత్ర్యమును బోగొట్టుకొని, విదేశీయులకు బానిసలైరి.

భగవత్కటాక్షమునను, కొందరి మహానీయుల త్యాగశీలములవలనను, భారతదేశమునకు స్వరాజ్య ప్రాప్తికలిగినది. కాని, పూర్వభావములింకను భారతావనిలో నశించలేదు. వేదాంతమనిన కర్మసన్న్యాసమనియు, ముక్తినాకాంతించుటయన, సంసారమును విడనాడుటయను మొదలగు భావము లింకను ప్రచారములోనున్నవి.

భారతదేశమునకు ప్రపంచమునకును, నూతన వేదాంత దృక్పథము

చూపిన మహానీయులలో శ్రీఅరవిందులగ్రగణ్యులు. వీరు తమ అఖండ విజ్ఞాన శక్తితోను, పూర్ణయోగసాధనా సంపత్తితోను, వేదోపనిషత్తులు, భగవద్గీత మున్నగు గ్రంథములలోని సమగ్రజ్ఞానమును మనకంద సీయున్నారు. శ్రీఅరవిందులయంద్విధమగు “దివ్యజీవనము” (The Life Divine) లో మానవుడు విజ్ఞాన స్థాయిని (Supramental Status) బొంది, దివ్యకర్మలే విధముగ ప్రపంచ ప్రగతి కళ్యాణముల కొరకు చేసి తరించవలెనను విషయములు, మహోన్నతముగా వివరించి యున్నారు. ఈ “జీవనము”లోని క్లిష్టము సుదీర్ఘమునగు రెండధ్యాయముల సారాంశమే, ప్రస్తుత పుస్తకము యొక్క మొదటి రెండధ్యాయములు. మిగిలిన అధ్యాయములు, ను స్వతంత్రించి వ్రాసినవి.

ఆంధ్రలోకమునకిది యుపకరించునను భావముతో, ‘అఖిల భారత పత్రికలో’ యీ వ్యాసములు మొదట ప్రచురితమైనవి. పై పత్రికా సంపాదకులును, శ్రీఅరవిందాశ్రమ సాధకులునగు రాజుగారి సౌజన్యముతో, “జగన్మిత్రా తత్త్వపరిశీలనము” ఒక పుస్తకరూపము దాల్చినది. పూజ్య శ్రీరాజుగారికి నెంతో కృతజ్ఞుడను. పాఠకు, గ్రంథమును చదివి మేలు పొందినచో, నా శృమద్విధాకాలేదని తలంతును.

అనంతపురం

ఇట్లు.

14-3-1976.

తుమ్మగుంట కోదండరామారావు.

జగన్మిత్ర తత్త్వ పరిశీలనము

మనస్సు - స్వప్నము - మతిభృమణము

క్షణ భంగురమై తుచ్చ సుఖములుగల యీ లోకమునందు జన్మమెత్తిన నీవు నన్ను శరణుపొంది భజింపుము. (భగవద్గీత, 9:33)

ఈ ఆత్మ, హృదయములోనుండు జ్యోతియ. విజ్ఞాన పురుషుడనై యున్నది. అది సత్తాయొక్క అన్నిస్థితులలోను సమానముగ నుండి, ఉభయ లోకములలోను సంచరించుచుండును. అది స్వప్న పురుషుడై లోకమున క తమై మృత్యురూపముల నతిక్రమించును.

ఈ పురుషునికి రెండు స్థానములున్నవి: యీ లోకము, పరలోకము అనునవి: మూడవస్థితి, యీ రెంటియొక్క మధ్యస్థానము. ఇదియే స్వప్న స్థితి. ఇందులో, యీ కలియక స్థానములో నిలిచినపుడు, ఉనికియొక్క రెండు భూమికలగు యీ లోకము, పైలోకము రెంటిని జూచును. అతడు నిద్రించునపుడు, యీ ప్రపంచముయొక్క సత్తాను, తన సత్తాను, గైకొని, తన స్వయంజ్యోతి ప్రకాశములతో, నిర్మాణములను కట్టును. ఈ చైతన్య పురుషుడు నిద్రించునపుడు, తన స్వప్రకాశముతో ప్రదీప్తుడగును. బాటలు.

రథములు, సుఖములు, దుఃఖములు, చేరువులు, గుంటలు, నదులు యివేవి గాని లేవు. కాని, తాను సృష్టికర్త అయినందున, వీనిని తన ప్రకాశముతో సృజించును. నిద్ర శరీరమును విడనాడి నిద్రించక నిద్రించు వారిని జూచును. ప్రాణశక్తి శరీరమును సజీవముగ నుంచి, శరీరమునుండి నిష్క్రమించి, అమరుడగును. అమరుడై ఈ హిరణ్మయ పురుషుడగు పరమహంస తన ఇచ్చవచ్చిన చోటి గును.

“జాగ్రత్ లోక మతనిదే :

ఏలన. అతడు జాగ్రత్ స్థితిలో జూచునదే నిద్రావస్థలో జూచును”. అని చెప్పబడినది. కాని, అతడచ్చట స్వయంజ్యోతిర్మయుడు

బృహదారణ్యక ఉపనిషత్తు:

(IV: 3, 7, 9-12, 14)

చూచినది, చూడబడనది. అనుభవించినది, వున్నది, లేనిది అన్నిటిని అది చూచును. అది సర్వమై చూచును.

ప్రశ్నోపనిషత్తు:

IV (5)

మానవ చింతనము, సర్వమానసకాను భూతియును. ఆస్తీక, నాస్తికతల మధ్య నూగినలాడుచున్నది. మానవుడు దేనినైనను ఉన్నదనికాని, లేదనికాని ప్రవచించి నిర్వచించగలడు. వ్యష్టిని, విశ్వమును అతీతమును వీనిని సత్యమని కాని, మిథ్యయనికాని నిరూపింపవచ్చును. ఎందుకన, మానవ చింతనమునకు, సత్యముయొక్క యదార్థము గోచరింపనందున, దాని కన్నియు సాధ్యములుగను, సంభావ్యములుగను, కనబడును. అటుల,

మానవ ప్రాణమయ సత్తాసహితము జీవిత పరిధులయొక్క నిత్య విలువలను దృఢముగా కనుగొనలేకయున్నది. మన స్వభావము. కనబడుదాని సంతటిని నిజమని భావించి, దాని కావలనుండు సాధ్యముల నూహించి, తుదకు తాను సత్యమని యనుకొన్న సమస్తమును ఆనుమానించి ప్రశ్నించుచున్నది. దీని కంతకు మూలము మానసిక అజ్ఞానము.

ప్రప్రథమమున మానవుడు, భౌతిక మనస్సులో నివసించును. భౌతిక మనస్సు (Physical mind) లో నివసించి, అతడు కంటికగపడు దాని సంతటిని నిజమని తలంచును. ప్రత్యక్షముగనున్న దానిని గోచరించినదానిని నిజమనును. అదృశ్యముగనున్న దానిసంతటిని అబద్ధ మనును. పదార్థ విజ్ఞానశాస్త్రము యీ వైఖరినే నడుచుచున్నది. ఇంద్రియములకు దృశ్యము గానివి గోచరించి వాని యదార్థత, భౌతిక దృష్టికి నిరూపింపబడినపుడు మాత్రమే యీ శాస్త్రము వానిని సత్యమనును. కాని మానవునియందు భౌతిక మనస్సేగాక ప్రాణిక మనస్సు (life mind) ప్రాణమయ మానసికము లున్నవి. (vital mentality) ప్రాణిక మనస్సు కోరిక కుపకరణము.

ప్రాణికము ప్రత్యక్షముతో తృప్తిపడక, సంభావ్యతల నూహించి, వాని భోగ్యత కువ్విఘ్నముచుండును. ఇది భౌతికములో ఉన్నదాని ననుభవించుట కిష్టపడక, లేనిదాని నూహించి, భావపూరితముగ గోచరించుదానిని భోగింప ప్రయత్నించును. ప్రాణమయ సత్తాలేనిచో మానవుడు భౌతిక మనస్సులోనే యుండి, తామసిక జీవనమును జంతుసమానముగ జరుపుచుండును. లేనిది కావలెనని కోరినపుడు, అది లభ్యము కానపుడు, అసంతృప్తి కలిగి మానవజీవితము అది సఫలమగుటకు యెన్నియో ప్రయత్నములుజేసి, ఆశా నిరాశలకు గుటియగుచున్నది. ప్రాణమయ సత్తాయొక్క ఈ ప్రాణక్షోభ

మును కలవర పరచుటకు చింతనా మానసికము (Thinking mind) కూడ సహాయపడి, భౌతిక ప్రాణమయ చేష్టా ప్రవృత్తుల యలజడిని శమింప జేయుటకు బదులు వీనిను జపఱచి మానవుని అశాంతిలో త్రోయుచున్నది.

ఈ విధముగ మానవకోటి సత్యసఖమునుగాంచలేక, జీవిత యదార్థ లక్ష్యములను గనుగొనలేక యున్నది ఈ అశాంతిలో కొంత తడవేగిన తరువాత మానవుడు తుదకు భౌతికముయొక్క సత్యత్వమునుకూడ ప్రశ్నించి మన కగబడుదాని నంతటినిగూడ మిథ్యగా భావించును. ప్రాణమయమనస్సు జీవితములో తానూహించి పొందతలచిన భోగభాగ్యములు కూరనందున, జీవితమును నిరసించుచూ, జీవితము, జగత్తు, సర్వము భ్రమయనియు, మాయయనియు, వీనినన్నిటిని తోసివేయును. చింతనా మనస్సుకూడ యిదే విధముగ, జగత్తులోను, జీవితములోను సత్యములేదనియు, యినన్నియు మనోకల్పితములనియు, వీని కావలనున్న ఒక వలమైన వస్తువేదైన నున్నచో, అదియే సత్యమనియు, యీ కనపడునదంతయు భ్రాంతియనియు, స్వప్నతుల్యమనియు తలచి, సత్యజగత్తును మిథ్యాజగత్తుగా భావించును. ఇట్టి పరిస్థితులలో జగన్మిథ్యా తత్త్వము, మతములు, బయలుదేరును.

భారతదేశములో, జగన్మిథ్యా తత్త్వమునకు మతమునకు సాయపడి, దోహదమిచ్చి అత్యధునముగ నిరూపించినవారు బుద్ధుడు, శంకరుడు. ఈ మహానీయులు గావించిన మహత్తర జగన్మిథ్యా తత్త్వములు, భారతీయుల మతము, భావము మనోవైఖరిపై శక్తివంతముగ ప్రసరించి వారిని మాయా వాదములో దింపివేసినవి. ఈ మహానీయుల మధ్యకాలములోను వారి తరువాతనూ వీరిరువురి తత్త్వములను పరిశీలించుచు, వీని ఉత్కృష్టతను ఖండించిన మతములు కొన్నియున్నను, ఈ ప్రముఖులుద్ఘోషించిన భావతత్త్వముల

బలమును సన్నగిల్ల యుట కివి చేతగాని వాయెను. కనుక జగన్మిథ్యా తత్త్వముయొక్క యదార్థతను, భావమును మనమిప్పుడు క్రొత్తగా తీక్షణముగా జ్ఞానముగా పరి-లంపవలసి యున్నది.

ఒకే సత్యమునుండి రెండు తత్త్వములు విడదీయబడుచున్నవి. అనగా బౌద్ధము. శాంకరీయములలో, ఒకే సత్యమునుండి, మిథ్యాజగత్తు సంభవించుచున్నది. ఈ మతములకు భిన్నమగు తత్త్వములో ఒకే సత్యము నుండి సత్యమైన జగత్తు సంభవించుచున్నది. మానవుడు చేయుప్రయత్నము లన్నియు సఫలము కాకపోవుటయు, జీవితము దుఃఖము, కష్టము, బాధ మొదలగువానితో నిండియుండి, వీని కతీతుడుగ గాక పోవుటయు నిరాశకు కారణములు. అందువలన జగత్తు మిథ్యగా పరిగణింపబడుచున్నది. క్రైస్తవ ప్రేమ, బౌద్ధకరుణ, లేశమాత్రమే ఉపయోగపడినవి. అవిద్య, దుఃఖము, బాధ యివియే ఎక్కువగా కనబడుచు, వీనికి విరుద్ధములగు విద్య, ఆనందము సౌఖ్యము అతి తక్కువగా నున్నవి. అందువలన ప్రపంచము దుఃఖమయము ఇందులోని జీవితము క్షణికము. బాధాయుతము.

గనుక జగత్తును వీడి, మతొక ప్రదేశమునకు, లేక స్వర్గమునకు పోవుట, జీవునియొక్క పరమావిధిగ పరిగణింపబడుచున్నది. కాని మనము నిజముగా తర్కించి చూడగ, రెండు సమస్యలు విడితమగుచున్నవి. మొదటిది, జగత్తులో దుఃఖము, బాధ, పాపము మొదలగునవన్నియు స్థిరముగా నుండుటకు నిర్మింపబడినవియై, అవి స్థిరములా? అట్లయినచో, యివి ఒకానొక అ తనా శక్తిచే సృష్టించబడినవై, అందుచే వీనినుండి విముక్తి నొందుట అసాధ్యమని లుచున్నది. లేదా యీ లోకము కష్టములకు, అపజయములకు స్థానముగా నిర్మింపబడియుండినచో యీ లోకమునుండి మరొక

చోటికి పలాయనమగుట తప్పనిసరియై, జగత్తంతయు మిథ్యామయముగా గోచరమగును. రెండవది యీ ప్రపంచము ఒక దివ్య సత్యమై బ్రహ్మము యొక్క సృష్టియై కొన్ని పరిధులలో, ఆ దివ్యముయొక్క వికాసమునకు, కష్టము, బాధ, మొదలగు వికారములన్నియు మధ్యరంగములో జనించిన వైనచో యివి తాత్కాలికములు. ఆస్థిరములైనచో నిరాశకును భ్రాంతికిని, మాయకును చోటుండదు.

అట్టితరి, యీ వికారములన్నియు, యీ సుఖదుఃఖ, జయాపజయ, విద్యా అవిద్య, మొదలగు వ్యంద్యములన్నియును, జీవుని మనో, ప్రాణ భౌతి కములును, దివ్య పరిణామ మొందుటకు అనుభూతి విధానములుగ నిర్మింప బడినట్లు విదితమగును. అప్పుడు శక్తిహీనమగు సృష్టికిని, జగన్నిధ్యా తత్త్వ మునకు మాయాజనితమగు భ్రమకును తావుండదు.

కాని జగన్నిధ్యాతత్త్వమున కింకొక ఉపాదానము కూడకలదు. అదే మన, ఉనికి యంతయు ఒక సత్యమే, ఒక బ్రహ్మమే, అది విశ్వాత్మతము, పరాత్పరము. జగత్తంతయు సత్యవిరుద్ధము, అబ్రహ్మము, ఆస్థిరము, మానవ జీవితము దివ్యజీవితముగ పరిణమించినను జగత్తుయొక్క అనిత్యత మాసిపో, రదు. జగత్తు పూర్ణమిథ్య గాకపోయినను, బ్రహ్మకై వల్యమును బొందినపుడు, జగత్తు సత్యముగాదని గోచరమగును. ఈ తత్త్వమే పరమ సత్యమైనచో దివ్యపరిణామము, దివ్య చిత్తము అసత్యములై, విలువలేనివై ప్రాతిభాసికములగును.

కాని అన్నిటిని, మానవునియొక్క అనుభూతి ఆధారముగ నున్నది. మనోమయసత్తా దివ్యసత్తనేవిధముగ కనుగొని యనుభూతి పొందునో,

అయోధ్యాత్మికౌనుభవముపై సర్వము పశ్చిత్తిమగును.

జగన్మిత్రత్వములు. జగత్తును స్వప్నముతో పోల్చినవి. ఎటుల నిద్రలో నున్నప్పుడు స్వప్నము నిజముగకనబడి, మెలకువవచ్చిన తోడనే స్వప్నమనత్య మగునో అటులనే జగత్తులో నున్నంతవరకు అది నిజముగా దోచి. దానికావల బోయినపుడు జగత్తు అనిత్యమని గోచరించును.

కానీ ఈ ఉపమానము చెల్లదగినదికాదు. ఒకే తనమునుండి యింకొక తనమునకు బోయినపుడు మొదటి చేతన మస్థిరముగ కనబడవచ్చును. కాని అందువల్లనే అది లేదని చెప్పుట సమంజసముకాదు. ఏలన ప్రత్యేక సత్యములుగల రెండు చేతనములుండవచ్చును. పృథ్వి అనిత్యముగా కనబడినను, అది తాత్కాలికౌనుభవమనియు అందువలన, పృథ్వి అసత్యమని చెప్పుట సరికాదు. అదేవిధముగ జాగ్రదవస్థనుండి స్వప్నావస్థకు, దానినుండి నిద్రావస్థకు బోయినపుడు ఒకటి నిజము మిగిలినది అబద్ధమనిగాని; మొదటిది అబద్ధము, రెండవది, మూడవది అబద్ధమనిగాని చెప్పుటసరిగాదు. జీవుడు మొదట అవస్థలోనున్నప్పుడు, అది నిజమని రెండవ మూడవ అవస్థలో నున్నప్పుడు, అదియు నిజమని, యంతమాత్రము లును. ఒకదానిని అనిత్యమని త్రోసిపెట్టి యింకొకదానిని సత్యమని చెప్పుట తర్కవిరుద్ధముగా నున్నది. జాగ్రదావస్థకు, స్వప్నావస్థకు, నిద్రావస్థకు యెంతో భేదమున్నది. ఏ యవస్థకు తగిన విధులు, గుణములు, రూపములు ఆ యవస్థకున్నవి. స్వప్నములు జొత్తిగా అబద్ధములుకావు. వీనియొక్క తత్త్వమును లోతుగా పరిశీలించినచో, వీని హస్త వికత గోచరించును. కాని సామాన్య మానవ చేతనకు కలలు భ్రాంతియుతముగ తోచవచ్చును.

నిద్రావస్థలో జాగ్రదావస్థనుండి విముక్తులమై, ఆంతరిక సత్యములను స్వప్నములమునను. స్వప్నప్రతిమా రూపముల ద్వారమునను పొడగను చున్నాము. సుషుప్తిలో తన నిగూఢముగ నుండి, జాగ్రదావస్థ, స్వప్నావస్థయొక్క అనుభవములేమియు, లేకున్నను యిదియొక పరమ సుఖావస్థగ గణింపబడుచున్నది. నిద్రావస్థ మిగత రెండవస్థలకు భిన్నముగా నున్నందున యిది భ్రాంతియుతమని దీనిని త్రోసివేయకూడదు.

జాగ్రత్స్వప్న సుషుప్తవ్యవస్థల మూడింటినికూడ మాయా-తన-యొక్క సౌధములుగా పరిగణించి వీని కావలనున్న యునికిని అనగా కేవల సత్తను (Absolute reality) మాత్రమే సత్య వస్తువుగా ఎన్నుకోవచ్చును. కాని యీ మూడుస్థితులను ఒకే సత్యముయొక్క త్రివిధ స్వరూపములుగను త్రివిధ చేతనములుగను, త్రివిధ ప్రపంచానుభూతి, ఆత్మానుభూతులుగ కూడ నిర్ణయింపవచ్చును.

కలలు నిజస్థితిలో ఆనిత్యములైనను, అవి నిజ స్వరూపములయొక్క చిహ్నములుగా నున్నవి. భౌతిక జగత్తును ప్రతిమా రూపముగను యింద్రియములద్వారా చూచుట నిజమే, కాని, యీ వస్తురూపముల వెనుక సంభోదింపబడియున్న చిహ్నములను మనము గ్రహించుచున్నాము. మనమొక చెట్టునో, రాతి నో, జంతువునో చూచినపుడు మనము చూచునది, లేని రూపముకాదు, మతిభ్రమణము (Hallucination) కాదు. ఈ వస్తువులనే యితర సూక్ష్మేంద్రియములద్వారా మఱియొక విధముగ చూడవచ్చును. ఐనను వస్తువును న్యాయమని కనబఱచున దొకటి ఇవటున్నది. కాని మాయావాదుల తత్త్వములో అనిర్వచనీయ నిరాకార శుద్ధ బ్రహ్మమొక్కటియే వల సత్యమనియు, ఈ శుద్ధ బ్రహ్మముయొక్క రూపము మార్పు నొందనదనియు,

ఎన్నెబడుచున్నది. గనుక స్వప్న సాదృశ్య మిదట అన్వయించదు.

అటుల మాయావాదుల తత్త్వమునకు మతివిభ్రమ సాదృశ్యము కూడ స్వప్న సాదృశ్యమువలనే సరిపోదు. మతివిభ్రమలు రెండు విధములు మానసికము, బుద్ధికము. లేని వస్తువుల యాకారము మనము చూచినపుడు అది యింద్రియ దృష్టిలోపము, దృష్టి విభ్రమము నగును. అటుల, ఆంతరిక స్వరూపమును దృశ్యమానముగ జూచితిమేని. అది మానసిక పొరపాటు. లేదా మతి విభ్రమము. ఎండమావులు మొదటిదానియొక్క ఉదాహరణము. రెండవదానియొక్క ఉదాహరణము రజ్జునర్పభ్రాంతి. అటులనే సూక్ష్మ భౌతిక అనుభూతులు సహితము మతివిభ్రమములుగా భావింపవచ్చును. విశ్వ చేతనానుభూతి (Experience of Cosmic Consciousness) యీ తరగతిలో ర్పబడి, మతివిభ్రమముగా అనుకొనబడుచున్నది.

తత్త్వశాస్త్రములో దీని నధ్యారోపమందురు. అనగా ప్రత్యక్షముగా కనపడుదానిపై లేనివస్తువు నారోపించడమగును. నిజముగ కనపడు రజ్జువుపై నర్పభావము నారోపించుట, శూన్యవిదారిలో ఎండమావుల నారోపించుట యిందులకు నిదర్శనములు. అటులనే. వల నిత్యవస్తువైన బ్రహ్మముపై వస్తుచయముతో కూడిన జగత్తు నారోపించడముకూడ ఒక మతివిభ్రమ మనవచ్చును. ఈ ఉదాహరణములలోలేనివస్తువు నారోపించుటకాదు. ప్రత్యక్షముగనున్న ఒక వస్తువుపై ఇంకొక వస్తువును, మనో విభ్రమము వలనగాని, యింద్రియ క్షోభము వలనగాని ఆరోపించడమగును. ఎండమావులు, పాము, యీరెండును వాస్తవ స్థితిలో మనకు తెలిసియున్న వస్తువులే. కౌని ఒకదానిని చూచి ఇంకొక దానినిగా భ్రమించుట మనోవికల్పము వల్లనే యగును. కనుక, యీ యుదాహరణముల పోలిక సమంజసము కానేరదు. మనకు

ప్రత్యక్షముగా నగుపడు నటువంటి ప్రపంచమువలె యింకొక ప్రపంచము, మతెక్కడనైన యుండి మనకు గోచరించు యీ ప్రపంచము. ఆ పరోక్ష ప్రపంచముయొక్క ప్రతిబింబమైనచో లేదా యీ ప్రపంచము, బ్రహ్మముయొక్క బూటకమైన సాం తిక ఆవిష్కార మైనచో యీ యుదాహరణములు సహాయకరమగును. కాని జగద్రూపాల ఉదాహరణములలో, సదానిరాకార బ్రహ్మముపై సదా సాకార ప్రపంచము నారోపింపబడుచున్నది. పట్టనేలపై రజ్జుసర్పములను, కున్య ఎడారి గాలిలో ఎవటను లేనివస్తువులను నిర్మించినచో, మన దృష్టికి సరిఅయిన పోలిక సంభావ్యమగును.

ఒకదానికొకటి సంబంధములేని వస్తువులను ఒకదానిపై నింకొక దానిని ఆరోపించుట మతిభ్రమణికాని. మఱేమియుకాదు. నామరూప సంబంధములు లేని బ్రహ్మమును, నామరూప సంబంధములు కలిగిన జగత్తును యీ రెంటిని సత్యములుగానెంచి, ఒకదానిపై నొకటి నారోపించినపుడు, (అనగా రజ్జువుపై సర్పమును సర్పముపై రజ్జువును ఆరోపించినటుల) సగుణ బ్రహ్మముపై నిర్గుణ బ్రహ్మమును నారోపించినపుడు మతిభ్రమణ ఉదాహరణము చెల్లును. కాని యీ రెండును వాస్తవమైనచో యీ రెండును ఒకే సత్యముయొక్క భిన్నముఖములుగను, ఒక యునికి యొక్క స్థిర, గతి, రూపద్వయములుగను సహకారులుగను, మనము తెలిసికొనవలెను. పీనిని గురించిన మనోవికలతగాని, తప్పిదముగాని, సత్యా వ్రణయందు కలిగిన తోపమని భావింపవలయునుగాని, జగత్తు మిథ్యాసృష్టియని భావింపతగదు.

ముత్యపుచిప్ప వెండి దృష్టాంతముకూడ, రజ్జుసర్ప ఉదాహరణము వలెనే ప్రత్యక్ష సత్యముపై అపరోక్ష సత్యమును ఆరోపించుటచే, కలిగిన మనో విభ్రమమగును. ఒక చంద్రునికి బదులు రెండు చంద్రులను చూపినపుడు అదికూడ దృష్టిలోపమగును.

మనమెల్లడల ఒ సత్యమును ఏకముగను, అనేక శక్త్యాకారములు గల బహుత్వ సత్యముగా పరిణమించుటను గాంచుచున్నాము. ఈ పరిణామ విధానము మహత్తర వింతయగు ఇంద్రజాలముగ కనపడవచ్చును. కాని, యిది అనిత్యముయొక్క ఇంద్రజాలమనియు, వల సత్యముయొక్క విజ్ఞానము చిత్తేశక్తి విధానము వలన కలిగినది కాదనియు సనాతన ఆత్మజ్ఞానముచే నడిపింపబడిన స్వయం సృష్టికాదనియు మనము నిరూపింపజాలము.

ఇప్పుడు మనము సర్వభ్రాంతులకు మూలమైన మనస్సును గుఱించి విచారింపవలసియున్నది. మనస్సు ఒకానొక భ్రాంతియొక్క ఉపకరణమా ? సంతానమా ? లేదా ప్రథమ అపర స్రష్టశక్తియో లేక తనమా ? లేక మానసిక ఆజ్ఞానము, సత్తయొక్క యదార్థములను ఆపార్థము చేసుకొను చెఱ సాలయో ? లేదా, సత్య ప్రపంచమునకు సృష్టికర్తయైన ఋతు తనయొక్క అతిక్రమమా ? మన మనస్సు చేతనయొక్క ప్రథమము, ముఖ్యమైన సృష్ట్యాత్మకశక్తి కాదు. మనమనస్సు, సమస్త మనస్సున్న మధ్య రంగములో నుత్పన్నమైన సృష్టికర్తలు, ప్రభువులు. మన మనస్సు, ఊర్ధ్వ తనము, నిచ్చతనము మధ్యయందు నిలుచుకొని, యీరెంటి వ్యతిరేక భూమికలనుండి గ్రహించుచున్నది. అది ఆంతరిక రహస్యమైన యునికికిని, బాహ్యవిశ్వములో కనబడు వస్తువుల నడమను నిలుచుకొనియున్నది. అది జ్ఞానమునకు కర్మకు కావలసిన స్వతఃస్ఫురణములను, ఆవేశములను, కల్పనలను ప్రేరణలను భావసత్యములయొక్క చిహ్నములను ఆంతరిక, అవిదిత సంభావ్యములను గ్రహించుచున్నది.

అభివ్యక్తమైన వాస్తవికతలను, విశ్వ వస్తువులలో ఆవిర్భవింపనున్న సంభావ్యముల సూచనలను సహితము అది గ్రహించుచున్నది. అది ప్రధానము సంభావ్యము లేదా వాస్తవమునగు (essential, possible or

actual) సత్యములను గ్రహించుచున్నది. వ్యక్తమునుండి అవ్యక్త సంభావ్యముల నూహించి; వానినుండి లబ్ధిమగు స్పష్టతలను ఉపలబ్ధిపొందును. అటులనే; అవ్యక్తము నుండియు; అంతరికము నుండియు; ఆవేశములను గ్రహించి; వాని సంభావ్యముల నూహించి, వాని నుపలబ్ధిపొందుటకు ప్రయత్నించును. మన మనస్సు స్పష్టతలను కనుగొనుచు, ఉపయోగించుచూ; తెలియని సత్యములన్నేషించి గ్రహించుచూ సత్యప్రధానమునకు: స్పష్టతలకు మధ్యయందు నిలుచుకొని సంభావ్యములలో వ్యాపారము చేయును. కాని అనంత తనమునకు గల సర్వజ్ఞత మనస్సునకులేదు. మనస్సు పరిమిత జ్ఞానము కలదై తన పరిమిత జ్ఞానమును కల్పనా వివేచనలతో పరిపూర్ణ మొనర్చవలసియున్నది. అనంత తనవలె మనస్సు తెలిసిన దానిని అభివ్యక్తపరచదు.

అది తెలియని దానిని కనుగొనవలసి వచ్చును. అనంతముయొక్క సాధ్యతలను; గుప్తసత్యముయొక్క ఫలితములుగను లేదా స్వరూప భేదములుగను గాక అది తన అపారమైన కల్పితముయొక్క కట్టడములను; సృజనములను కట్టుకథలుగా పట్టుకొనును. మనస్సునకు అనంత చేతనాశక్తియొక్క సర్వశక్తిత్వములేదు. కాని విశ్వశక్తి దానికేది యిచ్చునో దానిని సఫలము సి అభివ్యక్తపరచును. పరిమిత విజ్ఞానము కలదై అది తప్పునకు అవిద్యకు గుఱియగుచున్నది. వాస్తవములతో పని యునపుడు మనస్సు సక్రమముగా చూడకను; దుర్వినియోగముచేసి కుసృష్టికి ఎఱగావచ్చును. సాధ్యతలతో పని యునపుడు అది తప్పుగా కూర్చి; తప్పుగా ర్చి తప్పుగా ఉపయోగించి నియమిత స్థానమును తప్పించును. వెల్లడింపబడిన సత్యములతో పనిచేయునపుడు వానిని విరూపములుగను, తప్పులుగను తెలియ సి పొందిక లేనివిగజేయును.

మనస్సు సృష్టించినను, అది శక్తివంతము సర్వజ్ఞతతో కూడిన సృష్టికాదు. పదార్థమున కనువగుదానిని పదార్థమునుండి మనస్సు సృష్టించును అటుల, అది ప్రకృతి శక్తి కనువగు శక్తులను ఆమెనుండి గ్రహించి వానితో పనిచేయును.

మనస్సునకు కల్పనాశక్తి కలదు. అది తన కల్పనలనే, నిజముగనో, అబద్ధముగనో జూచును. నిజస్థితిలో కల్పనలన్నియు, సంభావ్యములకు చిహ్నములుగ నున్నవి, కొన్ని కల్పనలు, ఏదో యొకనాడు, నిజమైన రూపము దాల్చవచ్చును. కొన్ని సమకాలిక సృష్టిలో నిజరూపము దాల్చక పోవచ్చును. కొన్ని అనుకొన్న రూపమునగాక వేరురూపములో ప్రత్యక్షము గావచ్చును. కనుక మనోకల్పితములు బొత్తిగ మిథ్యాజన్యములు. మాయ యుకావు. మనోకల్పితములు అనంతముయొక్క “కాబోవునవియో కాదగినవి” గనో రూపముదాల్చి ప్రకటితము గావచ్చును. మనస్సు నాగకన్యకా రూపమును కల్పించును. ఇది రెండు ప్రత్యక్ష వస్తువుల సమ్మేళనమై, ప్రస్తుత పృథ్వియొక్క సామాన్య స్థితికి భిన్నముగనున్నను, యీ స్వరూపము సంభావ్యమే.

ఇదే విధముగా ‘దేశదూతలు’, ‘సింహముతల, పాముతోకగల మేక’ ‘రాబిందు తల, రెక్కలు కలిగి సింహశరీరముగల జంతువు’ ఇటువంటి విచిత్ర వస్తువులను మనస్సు కల్పనచేసినది. ఇది పూర్వసృష్టిలో నిజముగా నుండిన స్మృతి చిహ్నములు కావచ్చును. లేదా ఇవి రాబోవు సృష్టిలో సాధ్యములుగనో, లేక యింకొక లోకములో యదార్థముగ నుండునవిగనో కావచ్చును, అటులనే వెట్టివానియొక్క విపరీత కోరికలు కావచ్చును, పై నమీక్షవలన రెండు సాధ్యములు మనకు గోచరమగుచున్నవి. మొదటిది

భ్రమలు, అనిత్యతలు కలిగి, మానవ జంతు తనములలో మనస్సు నుపకరణముగాగల ఒక యాదీమ చైతన్య శక్తియున్నట్లుహింపవచ్చును. ఇందు వలన బహువిధములుగా కనబడు ప్రపంచము అనిత్యమై, మాయాకల్పనయై భేదరహితము, అనిర్దేశ్యమునగు కైవల్యము మాత్రమే సత్యమగుచున్నది లేదా రెండవది యదార్థమైన జగత్తును సృష్టించు ఒక ఆదిమ పరమ సత్య చేతన యున్నట్లుగను అందులో మనస్సు ఒక అసంపూర్ణ చైతన్యముతో నున్నదిగను భావింపవచ్చును. మన సమీక్ష యీ రెండవ సాధ్యము వైపు నకు గొనివచ్చినది. గనుక జగన్నిత్యా దృష్టి మన సమన్వయొక్క చిక్కును విడదీయజాలదు. నిత్యమైన సత్యములో మహావంతగానుండు ఒకానొక మూల మాయాశక్తి వి ప్రతిపాదించ నవసరములేదు. లేదా సనాతనముగ పరిశుద్ధముగను శాశ్వతముగను. వలముగనుండు చైతన్యములో శూన్యమైన రూపములు కలిగిన ప్రపంచము నారోపించ నవసరములేదు.

బ్రహ్మము - మాయాప్రపంచము

బ్రహ్మ సత్యమ్ : జగన్నితా : వివేక చూడామణి

20 శ్లోకము

మాయాప్రభువు, తన మాయ యీ ప్రపంచమును సృజించును. అందులో జీవుడు బంధితుడైనాడు. మాయను ప్రకృతిగను, మాయా ప్రభువును సమస్తమున కీశ్వరుడైన మహేశ్వరునిగను తెలిసికొనవలెను.

శ్వేతాశ్వతరోపనిషత్తు. IV: 9, 10

సర్వము దివ్యసత్తయే,

భగవద్గీత, VII: 19

ఇవట నున్నదంతయు పురుషుడే. యదివరకుండినదియు, యికముండుండ బోవునదియు నతడే. ఆయన ఆమృతత్వమునకు ప్రభువు: అన్నము చలన వృద్ధిబొందునదంతయు ఆయనే.

వైతాశ్వతరోపనిషత్తు, III: 1 5

మన విచారణా క్షేత్రములో ముందటి లను కొంతవరకు శుద్ధిపఱచితిమి. కాని రుజువు యవలసిన విషయమింకను వెనుకటి భాగములో నున్నది. అదేమన, ఈ ప్రపంచమును సృజించి వెలువరించిన మొదటి చైతన్యము లేక శక్తియొక్క స్వభావమును గురించియు, దానికిని మనకును గల ప్రపంచ సంబంధమును గురించియు తెలిసికొనవలసిన విషయము. అనగా ప్రపంచము, చేతనయొక్క కల్పనయై ఒకానొక మాయాశక్తి మన మనస్సుపై నారోపించబడినదా లేక మనము అజ్ఞాన దశయందున్నను జ్ఞాన ప్రగతిలో అనుభవమగు సత్తయొక్క యదార్థ స్వరూపమా?

మానసిక గ్రహణమంతయు, త్రిమూలబద్ధమై ద్రష్ట దర్శన దృశ్యము లనేడి పానిపై నాధారపడియున్నది. దానిని వ్రక్కించి ఒకటొకటియు, యదార్థమనిగాని, అనిత్యమనిగాని ప్రవచింపవచ్చును. పానితో ఏదీ ఎంతవరకు, ఏ విధముగ నిజమనునదే ప్రశ్న. పానినన్నిటిని, మాయా స్వరూపములుగా విసర్జించినచో, యింకొక ప్రశ్న పొడమును. అదేమన, పానికావల యొక చత్యమున్నదా? అట్లయినచో, సత్యమునకు, మాయకునుగల సంబంధమేమి?

మనకు కనబడుదానిని, అనగా దృశ్య ప్రపంచమును నిజమనియు

గ్రహణశక్తి గలదానిని అనేగా దృ పదార్థమును. వ్యక్తిని, అబద్ధమనియో లేక యీ దృక్ తనశక్తియొక్క యదార్థమును తగ్గించియో, మనము ప్రవచించుటకు వీలగును. జడపదార్థ యదార్థవాదతత్వములో, చేతన అను నది జడములోగల జడశక్తియనియు, మస్తిష్క కణముల స్పందనమనియు, జడసంస్పర్శల జడమునకు గలిగిన ప్రతిక్రియ యనియు, గ్రహించువాడు అనగా ద్రష్ట, యాంత్రిక ప్రతిక్రియలు గలిగి, శరము మెదడుగల చేతనాధి దానమనియు తలంపబడుచున్నది. కాని ఆధునిక కాలములో నిరూపితమైనట్లు జడము, ప్రాణశక్తి ప్రకారమో లేక ప్రాణశక్తియే యైనవో (Energy) అప్పుడు వల జడము యదార్థముగాక, ప్రాణశక్తి మాత్రమే యనుట యదార్థమగును. అప్పుడు ద్రష్ట, దర్శన, దృశ్యము (The percipient perception, the perceived) యివన్నియు ప్రాణశక్తియొక్క ప్రకారము లగును. కాని సత్తాలేని ప్రాణశక్తియు చైతన్యములేని ప్రాణశక్తియు, శూన్యములో పనిచేయు ప్రాణశక్తియే, యివికూడ అబద్ధముగ కనబడును' లేదా యీ ప్రాణశక్తి యొకానొక తాత్కాలిక దలనమై, యిది యెప్పుడైనను వస్తువులను సృష్టించుటను ఆపివేయవచ్చును. అప్పుడు అసంతముయొక్క శూన్యమే శాశ్వతము, యదార్థమునగును. బౌద్ధతత్వముకూడ యీ నిర్ణయ మునకే వచ్చినది. బౌద్ధుల ప్రకారము దృక్, దృశ్య, జ్ఞానములు కర్మ సం స్కార జనితములు. అందువలన కేవల సత్యమునుకూడ వారు శూన్యము లేక నిర్వాణము లేక అసత్తుగ నిర్ణయించిరి,

ఇచ్చట పని యునది ప్రాణశక్తిగాక ఒక చైతన్యమని భావింప వచ్చును. జడమును ప్రాణశక్తియేయని నిరూపించినపుడు ప్రాణశక్తిని చైతన్యమని నిరూపింపనగును. కాని యీ చైతన్యము సహితము శూన్య ములో పని యునని ఊహించినపుడు, యీచైతన్యముకూడ అనిత్యమనియు

తాత్కాలిక మాయావస్తువులను సృజించునదనియు నిరూపితమగును. అప్పుడు చైతన్యమును మనము శూన్యము. అనంతమైన పూజ్యము అను నిగమము నకు రావలసినవచ్చును. కాని యీ నిగమములు క్రమబద్ధములుకావు. ఏలనన యీ చైతన్యము వెనుక ఒకానొక ఆగోచరమైన యునికి యుండవచ్చును. అప్పుడు ఆ యునికియొక్క చైతన్యశక్తి యదార్థమగును. ఈ చేతనచేసత్తా యొక్క అనంత సూక్ష్మపదార్థమునుండి సృజింపబడినదై, యింద్రియముల కగోచరమై, వానికి ప్రాణశక్తి క్రియ ఒకానొక దశలో జడముగా విడితమైన నిర్మాణములు సహితము యదార్థములగును. అటులనే ప్రథమ సత్తా నుండి చైతన్యసత్తాగా భౌతిక జగత్తులో బయటకువచ్చు వ్యక్తి (Individual) కూడ యదార్థమగును. ఈ ప్రథమసత్తా విశ్వమయ ఆధ్యాత్మిక యునికయై యుండవచ్చును. లేదా యితర అంతస్తు కలిగియుండవచ్చును, కాని యెట్టి స్థితిలోనైనను మాయాజగత్తులో వలదృగ్విషయవస్తువులు మాత్రముండవు.

సాంప్రదాయక మాయాతత్వ సిద్ధాంతములో కేవల పరమ ఆధ్యాత్మిక సత్తామాత్రమే ఒకే సత్యముగ పరిగణింపబడుచున్నది దాని ప్రధానాంశముచే అది ఆత్మజనన, యీ ఆత్మకు సంబంధించిన ప్రకృతి సత్తాలు తాత్కాలిక ఆభాసములు. దాని కేవలత్వములో ఆన్నివస్తువులకు మూలమదియే. ఈ ఆధారముపై నిర్మింపబడిన జగత్తు అనిత్యమో, ఒక పోలికయో లేదా ఒకానొక విధముగా అనిత్యమైన నిత్యమోయగును. అదియొక విశ్వమయభ్రాంతి.

పరమసత్తా "ఏకమేవాద్వితీయమ్", అది ఒకటితప్ప మఱేమియులేదు. ఈ సత్తకు యదార్థమైన సంఘాతములులేవు. అది యెప్పుటికిని దేశకాల నిమిత్తముల కతీతమై, నదా నిర్వికారమైయుండును. అది చైతన్యము కలిగి యుండినచో, ఆ చైతన్యము దానియొక్క కేవలసత్తకు సంబంధించిన వికుద్ద

తనయై యుండవలయును. కాని మాయ యనునది ఎట్టి మహిమ వలన లేక పరమ రహస్యము వలన సంభవమైనది? కాలములో ఆ మాయ ఎట్లు సంభవించినది? అది ఎల్లపుడుండుట కెటుల సాధ్యమైనది?

బ్రహ్మ ము మాత్రము యదార్థమైనందున బ్రహ్మముయొక్క తనయో లేదా బ్రహ్మముయొక్క శక్తియో, యదార్థమైన సృష్టికర్తగను, యదార్థములను సృష్టి యునదిగ నున్నది. కాని కేవల పరిశుద్ధ బ్రహ్మమే సత్యమైనందున బ్రహ్మమునకు యదార్థమైన సృజనశక్తి వుండనేరదు. రూపనామకాలములనీను బ్రహ్మము సంభూతిని సూచించుచూ, తద్వారా జగత్తును ప్రతిష్ఠించుట సంభూతిని యదార్థము కాదను అనుభూతికి యిది వ్యతిరేకముగ నున్నది. ఇది “ఏకమేవాద్వితీయమ్” అను సూక్తమునకు భిన్నముగనుండి మాయాసృష్టి యగుచున్నది. అందువలన మాయ నిజముకాదు. మాయ సహితము భ్రమయై లెక్కలేని భ్రమలకు మూలమగుచున్నది. కాని యీమాయయు దాని పనులును వ్యక్తిత్వము గలవగుట యివి ఒక విధముగ నిజముగా నున్నవి. ఇంకనేమన, జగత్తు శూన్యములో స్థాపితము కాలేదు. ఇది ఒక విధముగా సత్తపైన నారోపింపబడినది. మాయలోనుండు మనము దాని రూపనామ క్రియలను బ్రహ్మసంబంధములని చెప్పుచూ యివన్నియు బ్రహ్మముగా ఎఱుకగలవారమై సత్తను అసత్యములద్వారా కనుగొనుచున్నాము. అందు మాయలో యదార్థత యున్నది. మాయ ఒకేకాలములో సదసత్తులుగ నున్నది. అది కలదు, లేదు. అది సత్యముకాదు. అసత్యముకాదు. అది విచారమునకు మించిన గూఢ ప్రశ్నగను, విపరీతమైన వింతగనున్నది, కాని యీ నిగూఢ రహస్యమేమి? ఇది అపరిష్కృతమా? బ్రహ్మసత్తలో యీమాయ ఎట్లు మధ్యన వచ్చినది? ఈ మాయ యొక్క అసత్యా సత్య స్వభావమేమి?

తొలిచూపులో బ్రహ్మమే మాయను ఏదోయొక విధముగా గ్రహించు నదగా అనుకొనవలసియున్నది. ఏలన బ్రహ్మ యొకటియే యదార్థమైనందున బ్రహ్మము గ్రహించునది కాకపోయినచో మాయను గ్రహించునదెవరు? గ్రహించువారింకాక రెవరును లేరు. మనలో సాక్షీభూతముగ నుండు వ్యక్తి మాయాజనితమై అసత్యముగ నున్నాడు కాని బ్రహ్మము గ్రహించునదైనచో పరిశుద్ధమైన ఆ సత్తలో పరిశుద్ధమునే చూచు ఆ యదార్థములో భ్రమ. స్వభావము గల మాయ ఏ విధముగ జ్ఞాతముగనైన నుండగలదు? జగత్తును వస్తువులను సత్యచేతనతో బ్రహ్మము చూచినపుడు, అవన్నియు సత్యమై తానే అయియుండవలెను. కాని అవి పరిశుద్ధ సత్త కానందునను ఆవి ఉత్తమ దృష్టిలో దాని ఆకారములైనందునను జగత్తుయొక్క యదార్థసత్యత పరిష్కృతి కానేరదు. ఐనను తాత్కాలికముగనైన జగత్తు సత్యమని మన మనవలెను. ఈ అధారముపైన మనకుకలిగిన చిక్కునెదిరించి విడదీయవలెను.

మాయ ఒక విధముగా యదార్థమైనచో సత్యబ్రహ్మము మాయను గ్రహించెడిదిగా నున్నది. మాయ సత్యబ్రహ్మముయొక్క భేదపరచు జ్ఞాన శక్తికానోపును. భేదముగల సృష్టి మాయయొక్క ఫలితమనియు, మాయా శక్తియొక్క సారము కాదని తలచినను తుదకది బ్రహ్మచేతనము యొక్క కొంతశక్తియై యుండవలెను. ఎందుకన చైతన్యము మాత్రమే కనుగొను శక్తికలిగిన దైనందున మాయను సృష్టించగలదు. బ్రహ్మముకంటె వేరైన యింకొక ప్రథమ సృజన చైతన్యముండనేరదు. కాని బ్రహ్మము ఎల్లప్పుడీ కిని తనకుతానే ఎఱుక గలదై యున్నందున బ్రహ్మచైతన్యములో రెండవస్థ యుండవలెను. ఒకటి వల సత్తయొక్క యదార్థత నెఱుగునదియు; రెండవది, తానే ఒక విధమైన యదార్థత నాపాదించి, యదార్థము కానివాని నెఱుగు నదియు. ఈ యదార్థములు కానివి సత్యముయొక్క పదార్థమునుండి చేయ

బడినవి కావు. అట్లయినచో, అవికూడ యధార్థములు గావలయును. ఈ దృష్టిలో జగత్తు పరమ సత్తునుండి సృజింపబడినదని చెప్పు ఉపనిషద్వాక్కులు అగ్రాహ్యములు; బ్రహ్మము ప్రపంచమున కుపాదానము కానేరదు. మన ప్రకృతి ఆధ్యాత్మిక సత్తాతో చేయబడినదికాదు. అది మాయయొక్క అనిత్య సత్యముతో చేయబడినది. కాని మన ఆధ్యాత్మిక సత్తా బ్రహ్మపదార్థముతో చేయబడి, బ్రహ్మమైయున్నది. బ్రహ్మము మాయాతీతము. కాని బ్రహ్మము తన సృష్టిని పైనుండియు, మాయనుండియు గ్రహించునదిగా నున్నది. యదార్థ నిత్యగ్రహణకి గలదానికిని, అనిత్యముగా గోచరమైన దానికిని అనిత్యముగా గోచరములైన వానియొక్క అర్థసత్యముల సృష్టికర్తయైన జ్ఞానము అను నీ కఠిన ప్రహేళిక (riddle) యుక్తమగు ఒ సమాధానము ఈ ద్వైత చైతన్యమే (Dual Consciousness). ఈ ద్వైత చైతన్యమే లేక మాయ మాత్రమే బ్రహ్మముయొక్క చేతనాశక్తి యైనచో యీ క్రింది రెండింటిలో ఒకటి నిజము కావలెను.

బ్రహ్మచైతన్యము యొక్క ఊర్ధ్వ చేతనా నిశ్చలత. అచలత వాని నుండి సంభవించు ఆంతరిక క్రియాకలాపమై. బ్రహ్మచేతనాంశము నుండి సంభవించి, అందువలన యదార్థముగా కనబడు అనుభూతులద్వారా నడుచు నట్లును బ్రహ్మ సత్తాగుండా అనుభూతులు కలుగనందున అవి అసత్యములుగా నున్నట్లును మాయాశక్తి గోచరించుట యనునది ఇదొకటి. లేదా మాయ అనునది బ్రహ్మసత్తాలో నిత్యముగనుండు ఆయనయొక్క విశ్వాత్మక భావనా శక్తియై శూన్యమునుండి అనిత్యమగు నామరూప సంఘటనలు సృష్టించునదిగ కనబడుట; అట్లుగవో మాయ యదార్థమై, దాని క్రియలన్నియు బొత్తిగా కల్పనవై. కేవలము భ్రాంతియుతము లగును. కాని మనము నిత్యసత్తకు “హిహ” మాత్రమే సృజనాత్మక శక్తిగను, గతిరూపక శక్తిగను నిరూపించ

గలమా? అవిద్యా తనయుతమైన పాక్షిక సత్తాకు ఊహ యొక్క అవశ్య కతయే. ఎందుకన అది తన అవిద్యను ఊహాపోహలతో పరిపూర్తి చేసికొన వలెను. కాని కేవల నిత్యము పరిపూర్ణమునైన సత్తాలో యిటువంటి అనిత్య సంఘటనలకు తావులేదు. అఖండమైన నిత్యసత్యానందములతో నోలలాడు పరమసత్త తనలో అనిత్యమైన దేశకాలములను సృజించి సర్వదా అబద్ధపు వస్తురూప సంఘటనలతో విశ్వమంతటినీ నింపి, యీ బూటకపు నటన ఆడ వలసిన ప్రమేయము కనబడదు. గనుక తర్కరీత్యా యీ పరిష్కృతి చెల్ల తగినదిగాదు. 2250

ఇంకొక పరిష్కారము: మాయ కేవల ఆంతరిక-అనిత్య సత్త అను భావము జడ. ప్రకృతిలో బాహ్యంతర అనుభూతులమధ్య మనస్సుచేసిన భేద ములనుండి ఆరంభమగును: ఎందుకన స్థూలదృష్టి కగవడు బాహ్యమును మాత్రమే ఇది నిజమనును. కాని బ్రహ్మచేతనలో యీ భేదభావ ముండుటకు వీలుకాదు. అచట దృక్-దృశ్యములు రెండును లేక కేవల బ్రహ్మము మాత్రమే తన చైతన్యముయొక్క ద్రష్టగా నున్నది. బ్రహ్మమునకు తాను మాత్రమున్నందున బాహ్యమున చూడవలసిన దేదియుకూడ లేదు. గనుక చేతనయొక్క ఆంతరిక క్రియ నిజమైన వస్తువులనుగాక కల్పనా వస్తువులను సృజించడమనేది సత్య బ్రహ్మముపై అపరిశుద్ధ మనసు చేసిన ఆరోపణ యగును. బ్రహ్మసత్తయును, బ్రహ్మచైతన్యమును రెండు వేర్వేరు తత్త్వ ములు కానందున వీనికి భేదమాపాదించి సత్తనము, సత్పదార్థముపై తన అనుభూతుల నారోపించి, తాను సత్పదార్థమును మాత్రము సృష్టింపను ప్రవే శింపను. మార్పు కలుగ యను వీలుగాని దానిగ నిర్ణయించడము సరిగాదు.

ACC NO. 13341

కనుక బ్రహ్మము కేవల స్వయంసత్తగనో లేదా మాయనుండి సద సత్తయిన వ్యక్తియొక్క ఆత్మగనో తన చైతన్యముచే తనపై ఆరోపింప

బడిన భ్రమణములను తెలిసికొనగలడు. మాయలోనుండు ఏదోయొకశక్తియో దానిలోనుండు ఏదో కొంతమాత్రమో దానియొక్క కల్పనలవల్ల భ్రమించును లేదా నిజముగ భ్రమణమొందక పోయినను భ్రమించునట్లుగా ప్రవర్తించును. ప్రకృతి క్రియలనుండి మన చేతన అవిద్యలో వేరై తనలో ఆత్మయొకదానినే సత్యముగను, మిగతదానిని అనాత్మగను అసత్యముగను ఎఱిగినపుడు మన చైతన్యములో యీ ద్వైతము సంభవించును.

ఈ పరిష్కారము వల అఖండ పరిశుద్ధ సత్తను కాదనును. దాని ఏకత్వములో ద్వైతమును శల్పించి సాంఖ్యశాస్త్రములోవలె పురుషప్రకృతులకు ద్వైత తత్త్వముపపాదించును. ఈ పరిష్కృతుల నన్నిటిని త్రోసిపుచ్చ వలసినదే.

మన ప్రపంచములో నున్నటుల బ్రహ్మములో తనద్వయము విద్యా విద్యలు వున్నవని భావించుట తప్పు. బ్రహ్మము మాయకులోనై యుండునని చెప్పినచో సత్తను అజ్ఞానము ఆవరించినదని చెప్పవలసినదగును. నిత్యసత్యమునకు మన చేతనా ఫరిమితుల నారోపించుట సత్తయొక్క యదార్థమునకు అఖండ నిర్మలత్వమునకు భంగము కలుగును.

చేతనయొక్క అధీనతా క్రియాఫలితముగ, జగదభివ్యక్తియందు దైవ పద్ధతి కనుగుణముగ సంభవించినట్టి అవిద్యను తలప శక్యమగును. కాని నిత్యసత్తయొక్క ప్రథమ తనలో శాశ్వతముగా నుండు అర్థహీనమైన అవిద్యను, మాయను తలప శక్యముకాదు.

కొందరి తత్వరీత్యా జగమే లేదనియు, మాయ యదార్థము కాదనియు

బ్రహ్మమొక్కటే సత్యమని చెప్పుదురు. కాని యిట్లు చెప్పబడే మన చిక్కు-
పరిష్కృతముకాదు.

యదార్థమైన జగములేనిచో విశ్వమయమాయ మాత్రమున్నచో, యీ
మాయ యెట్లు సంభవించినది? దీనికిని బహ్మ సత్తకుగల సంబంధమేమి?
యనియు; మనకు మాయతోగల సంబంధమేమి యను ప్రశ్నలు పొడసూపును.
ఈ దృష్టిలో, మాయ బ్రహ్మచైతన్యముయొక్క శక్తిగాదనియు బ్రహ్మము
మాయను, ఆమె క్రియలను గ్రహించు వాడుకాదనియు, మనమనుకొనవలసి
వచ్చును. బ్రహ్మము తన కేవలత్వములో యుంటూ, అతీత చైతన్యము
గలదై మాయతో సంబంధము లేదనవలెను. అట్టితరి, మాయ ఖాంతిగా
కూడ యుండనేరదు. లేదా ద్వైతసత్తయే. రెండు సత్యములలో నుండి,
ఒకటి నిత్యమైన అతీతము. రెండవది ఒక అనిత్యజగమును సృష్టించి;
అనిత్య జగము నెఱుగు మిథ్యాశక్తిగ నుండవలయును. ఇటువంటి క్లిష్టపరి-
స్థితులలో సర్వవేదాంత తత్త్వము మాయాంశికమనియు, తత్త్వమంతయు
విభ్రమమనియు చిక్కులు విడదీయుట సాధ్యము కాదనియు తూడ్డిభావము
జెందవలసి వచ్చును.

మన కేదురగునది అఖండ పరిశుద్ధ నిత్యసత్తయు. దీనికి విరుద్ధముగ
యదార్థతలేని అనిత్యజగము. పాని పరస్పర సంబంధము కనుగొనవలసి
యున్నది. ఒక తత్త్వ దృష్టిలో గ్రహించెడు వ్యక్తి గ్రహింపబడు జగము
నిత్యములై బ్రహ్మపై నారోపింపబడుట, మాయకొక యదార్థత గలుగు
ననియు, యీ యదార్థత జీవికకూడ కలిగి, యీ మాయకులోబడి జగములో
నున్నంతవరకు, జగమున్నంతవరకు, యిది యుండునని చెప్పబడినది. కాని
అనిత్యమైన సత్తా, సత్యతను ధరించు రక, యదార్థ బంధమును గాని.

ముక్తినిగాని యనుభవించను వీలుపడదు. అప్పటికికూడ బ్రహ్మములో లేనిచో, ఈ మాయ యొక్కడనుండి వచ్చును? ఈ తర్క ప్రవాహముమరల బ్రహ్మముయొక్క ద్వైతసత్యతా చైతన్యములకు మనలను తీసికొనిపోవుచున్నది అనగా మాయలో నిమగ్నమై నటువంటిన్ని మాయనుండి విముక్తి నంది నటువంటిన్ని ద్వైత బ్రహ్మ తనము, ద్వైత బ్రహ్మ సత్తయు. మఱియు మాయకుగల యొకవిధమైన యదార్థత, యివి స్పష్టమగుచున్నవి. మనయుని కికిని జగమునకును యదార్థతలేనిచో, మనజీవితయునికి సమస్యకు పరిష్కృతి యేలేదు. కాని ఆధారములేని, ఆదిమ విశ్వమయ— మాయయొక్క సత్య మేమైయుండనగును? ఇదియొక యనిర్వచనీయమైన విచారణ కతీతమైన రహస్యము.

ఈ క్లేశములు కలిగించు విషయమునకు సమాధానము కనుగొనవలసి యున్నది. జగము కేవల మసత్యమను భావమును మనము తొలగించినచో యొక రాజీకుడును. ఉపనిషత్తులలో బ్రహ్మము నాల్గవస్థలలో నున్నదని ప్రవచింపబడినది. ఈ కనబడునదంతయు కూడ బ్రహ్మమని జెప్పబడినది. తన్నుతాను నాల్గవస్థలలో బ్రహ్మము జూచుచున్నది. మొదటిదగు తురీయావ స్థలో బ్రహ్మము స్వసత్తలో ననమై, స్వ తనానందములలో నిమగ్నమై అన్నిటిని కలిగియుండి దేనిలోను అంతర్నిహితము గాకయున్నది. జగము నకు మూలమైన సుషుప్త్యవస్థలో బ్రహ్మము ఘనీభవించిన చేతనము కలిగి, సర్వశక్తి కలిగినదై జస్థితీలో, కారణసత్త గలిగియున్నది. దీనినుండియే జగదావిష్కృరము కలుగుచున్నది. సూక్ష్మము, అధిభౌతికము, అంతరికము నగు అనుభూతులు కలిగిన స్వప్నావస్థయు భౌతికానుభూతికి ఆశ్రయముగ నుండు జాగ్రదావస్థయు యీ రెండును, బ్రహ్మముయొక్క అవస్థలే. ఈ కౌగ్రస్వప్న సుషుప్త్యవస్థలు మూడున్ను మాయకు క్షేత్రములుగ నిరూపిం

వచ్చును. గాఢనిద్రలో నున్నజీవుడు స్వప్నావస్థకు జరిగి, అచట అనిత్యమైన నామరూప సంఘటనల ననుభవించి, జాగ్రదావస్థకు వచ్చినపుడు, యింకను, స్థిరమైన భౌతిక తనావస్థవుల ననుభవించినటుల పరమసత్తా తన ఘనీభూతమైన చైతన్యమునుండి, ఆంతరిక దృశ్యమాన అనుభూతులను, స్థితులను విస్తరింప యుచున్నది. ఈ జాగ్రదవస్థ ప్రథమ కౌరణ నిద్రనుండి వచ్చిన యదార్థ జాగృతకాదు. ఆంతరిక స్వప్నావస్థకు సంబంధించిన వస్తుచయ అనుభూతికి విరుద్ధముగ, స్థూలముగ బహిర్గతమై తనయొక్క గతిరూపముతో వస్తుచయముగా నావిష్కరించి ప్రసన్నమైనదే జాగ్రదావస్థ. నిజమైన జాగ్రదావస్థ బహిరంత రానుభవములకును, జాగ్రత్స్వప్నములకును, వీని కన్నిటికిని కారణభూతమైన సుషుప్తికిని అతీతముగనుండు తురీయావస్థయైన పరాత్పర తనయే!

సర్వ తనము, నకల అచేతనము అంతయుకూడ మాయయే! మాయ పరమ సత్తయొక్క ఆత్మానుభూతియైనందునను, ఆత్మసత్త కొంతదానిలో ప్రవేశించినందునను, అది నిజమే. కాని అది నిద్రావస్థ, స్వప్నావస్థ వీని ఫలితములగు మిథ్యా జగత్తుతో నావిష్కరించిన జాగ్రదావస్థ వీనిని కలిగి యున్నందునను, పల సత్యమైన తురీయావస్థ కానందునను, మాయాసత్య మగును. ఇచట సత్తయొక్క వాస్తవమైన విభజనలేక సత్తయొక్క వివిధ అవస్థాత్రయమున్నది. ఇచట ప్రధాన ద్వైతచైతన్యము, అసత్తునుండి యభివ్యక్తముగాని మిథ్యావస్తువులను సృజించు ఇచ్ఛయులేవు. ఇచట ఒకేసత్తా పరాపర తనల రెంటిని కలిగి, యీ నాల్గవస్థలకు గల స్వభావానుభూతులతో నున్నది. కాని యీ కిందికి యవస్థలు యదార్థత కలిగియున్నను అవి అపాంతర సౌధములు కలిగినవై పరమ సత్యములు కానేరవు. ఒకే పరమాత్మ తన్నుతాన, కముగ జూచును. అధ్యాత్మచేతన తానే యుపాధానముగా నిర్మిం

చిన సృష్టి, యీ ప్రపంచము. ఈ నానాత్వముకూడ అంతరికమై యున్నది. విజనత్తాయొక్క అంతరికానుభూతిలో యదార్థతయున్నది. కాని బాహ్యరూప కమైన ప్రపంచములేదు.

ఉపనిషత్తులలో నెచ్చట గాని యీ అవస్థాత్రయము భౌతికనియు అనిత్యముయొక్క సృష్టియనియు, స్పష్టముగా జెప్పబడలేదు. ఇదంతయు అనగా మాయచే సృష్టింపబడినదని మనము తలపోయు ప్రపంచమంతయు బ్రహ్మమనియు, సత్యమనియు వేదోపనిషత్తులలో నిరంతరము ప్రవచింప బడినది. బ్రహ్మమే జీవకోటి యైనది. బ్రహ్మమందు సత్యమందు సకలజీవ కోటిని చూడవలెను. జీవకోటిలో బ్రహ్మ మను చూడవలెను. బ్రహ్మమే ఈ జీవకోటి అయినదని చూడవలెను. ఆత్మమాత్రమే బ్రహ్మముకాదు. సర్వము ఆత్మమయము. ఉన్నదంతయు బ్రహ్మమే, సత్యమే. ఈ ప్రవచనములలో మిథ్యామాయకు చోటులేదు. కాని నిద్రాస్వప్నవస్థల వివరణములనుండి, మాయావాదమునకు కొంత ఆస్పదము కలిగినది.

యాజ్ఞవల్క్య మహర్షి, బృహదారణ్యక ఉపనిషత్తులో సత్తయొక్క రెండుస్థితులను, రెండు ప్రపంచములుగా వర్ణించుచు, స్వప్నావస్థలో యీ లోకములను చూడవచ్చునని జెప్పెను. ఆత్మయొక్క క్రింది మూడవస్థలను బ్రహ్మముయొక్క ప్రజ్ఞాస్థితిగా వర్ణింపవచ్చును. నిద్రాస్వప్నముల ద్వారాగాక ఆధ్యాత్మిక మెలుకువలో ఊర్ధ్వ చేతనల లోనికి బోయితిమేని. యీ యన్ని యవస్థలలోని బ్రహ్మముయొక్క వాస్తవికతను మనమెఱుగుదుము.

మిథ్యాస్వరూపమైన మాయను మనమీ స్థితులలో పరికింప నవసర ముండదు. మనస్సునుండి అతీతమనస్సుద్వారా పరబ్రహ్మసత్తకు బోయిన

ప్పుడు, యీ అవాంతరస్థితుల నన్నిటిని జూచుచు అట్టితఱి మన మనసునకు ప్రపంచము మిథ్యగా కనబడదు. కాని హఠాత్తుగా జాగ్రత మనస్సునుండి పరచేతనలోనికి బోయినప్పుడు, సమాధిస్థితిలో నిమగ్నులైనపుడు ప్రపంచము నిత్యముగతోచును. ఈ మిథ్యానుభూతివలన జగము మాయయొక్క సృష్టియని తలంచుచున్నాము. కాని ఆధ్యాత్మానుభూతి వలన కృత్స్నజ్ఞానము కలిగి పూర్ణసత్యము భాసిల్లును. బ్రహ్మముయొక్క చైతన్యము, స్థితియందును గతియందును ద్వైతమగుచో, లేదా అనేకమగుచో, బ్రహ్మసత్త్వాచో ద్వైతము అనేకము యదార్థముగ నుండుటకు సామర్థ్యము గలదై యుండును. అప్పుడు విశ్వచైతన్యము సృజనాత్మక భౌతికగాక, వలము యొక్క పరిమిత సత్యానుభూతి యగును.

శంకరుల తత్త్వము యీ విచారమున, విశిష్ట మాయా తత్త్వమని (Qualified Illusionism) చెప్పవచ్చును. మాయకు పరిమితసత్యము యీ తత్త్వములో చూపబడినది. దీనిని (మాయను) వాచామగోచర మైనట్టిదియు, అగణనీయమైనట్టిదియు, అద్భుతరహస్యముగా వర్ణించి, మనస్సునకు సం తృప్తి నొసగువిధమున జగదనిత్యతను మానవ మూఢత్వమును, ఆశాశ్వత జీవిత పరిధులను, నిరూపించి శంకరు తత్త్వమును, మహోన్నత విస్తారత తోను, శక్తివంతముగను లోకమునకు సమర్పించినాడు. శంకరులు స్వతః స్ఫురణ విజ్ఞానము వలము అతీతమైన ఆంతరిక సత్తయొక్క సత్యమును చక్కగా నిర్ణయించి, తన అఖండ మేధాశక్తిచే ప్రపంచవిధమును, దాని అనిత్యతను నిరూపించెను. బుద్ధియొక్క వివేచనాశక్తి వాస్తవజగమును, ఆంతరిక విజ్ఞానము అతీతమును పర్ణించియు శంకరుడీ రెంటియొక్క సమన్వయమును సమగ్రముగా ననుసరింపకుండుట దురదృష్టము.

ఈ ప్రపంచముయొక్క భౌతిక ధర్మమే బుద్ధికి సుపరిచితము, కనుక మానవ వివేచనాశక్తి జగమును బుద్ధిచే పరిశీలించి వ్యవహరించుచున్నది. ఏకత్వమునందు పృథక్వము, నానాత్వమునందు ఏకత్వము అను ధర్మతత్వమును బుద్ధి సమగ్రముగ గ్రహింపలేదు. కాని ఏకస్థమైన పృథగ్భావమునందలి ఏకత్వమునో పృథక్వమునో సున్న యటకది ప్రయత్నించును. అద్వితీయము కేవలము శాశ్వతమునైన ఒకసత్త; అనిత్యము. ఖండమునైన యింకొక సత్త, - యీ రెంటికిని ఏకల్పము, వినంవాదము కలుగజేయుచున్నది. జీవాత్మ నిజముగా బ్రహ్మమే: అది బ్రహ్మమై మాయా త్రిములలో మాయకు లోనైనట్లు కనబడి, తుదకు నిత్యమైన బ్రహ్మసత్తాలో నైక్యమొందును. సాపేక్షికములతో గూడిన అనిత్యజగములో సర్వజీవకోటియు బ్రహ్మముగా మనము అనుభూతి నొందుచున్నాము. ఇందువలన అతీతము, సమస్తము వ్యస్తము అన్నియు బ్రహ్మమేనని లుచున్నది.

కాలములోనున్న చేతనకు అది యదార్థమై, జగము, దానిలోని సంఘటనలు వాస్తవముగనున్నవి. కాని ఈ సత్యముయొక్క స్వభావము, పరిమితి యెట్టిదను ప్రశ్న మనకుదయించును. ప్రపంచము, మనము, వీనిలో కొంత తక్కువ వాస్తవికతయున్నను యదార్థము కావచ్చును. లేదా అవి కొంచెము నిజముగను, కొంచెము అబద్ధముగను లేదా పూర్తి అబద్ధముగ నుండవచ్చును. అవి పూర్ణ సత్యములైనచో మాయాతత్వమునకు మిథ్యాజగత్తునకు చోటుండదు. అవి కొంచెము నిజము, కొంచెము అబద్ధమైనచో దీనికి తప్పిదము మనలోనేయున్నది. అది విశ్వచేతనా స్వసంవేదనయందో లేదా జగమును మనలను చూచుటయందు మనకు కలిగిన అజ్ఞానజనితమగు దృష్టిలోపందో కలిగినదియగును. కాని యీ దోషము అవిద్యాజనితమో లేకమిశ్రమ నాజ్ఞానములో యగును, అట్లగుచో విశదపరువలసిన విషయము జగ

న్మిథ్యకాదు. కాని సృజనచేతనలోను, అనంతసత్తలోని గతిక్రియలోను అవిద్య ఎటుల నడుమవచ్చినది విశదీకరింపవలెను. అయి జగము మనము అసత్య సత్యమైనచో, అతీతచైతన్యమునకీ యునికి యదార్థముగాక మాయా త్రమునుండి విరమణ మొందినతోడనే తాత్కాలిక వాస్తవికత ఆగిపోయి నపుడు ఒకప్పుడు సత్యముగా చూచినది అసత్యమై ఒకచేతితో సమ్మతముతో నివ్వబడినది. యింకొక చేతితో తీసికొని పోబడినదగును. మాయ, ప్రపంచము మనము— యివన్నియు సత్యము మరియు అసత్యము,— కాని సత్యము అసత్య సత్యముగనున్నది. ఇది మన అజ్ఞానమునకు మాత్రము నిజమై సత్య జ్ఞానమునకు అబద్ధమగును.

ఏదో ఒకవిధమగు వాస్తవికత ప్రపంచమునకును, మనకును వున్నదని ఒప్పుకొన్నప్పుడు యీ సరిహద్దులలోనే అది వాస్తవమైన సత్యమేల కాకూడదో బోధపడదు. ఆవిష్కారము ఆవిష్కరించెడు దానికన్న పరిమితమైనదని ఒప్పుకోవచ్చును. మన ప్రపంచము బ్రహ్మముయొక్క లయలలో నొకటియై, అంతరికసత్తాలోతప్ప పూర్ణయదార్థముకాదు. అంతమాత్రముననే దానిని వాస్తవముకాదని చెప్పుటనరికాదు. మనస్సు దానినుండి ఉపసంహరించుకొన్నప్పుడది ఆ విధముగా తోచవచ్చును. కాని మనస్సు ఆవిద్యా ఉపకరణమైనందున యిటువంటి పూటలు జనించును. ఉన్నతచేతన కారోహించినచో యీబాధ తొలగిపోయి యీమిథ్యాభావముపశమనమగును. పరమచేతనకు ప్రపంచముమీద గౌరవము లేదనియు, అది కల్పన అనియు చెప్పుట తగదు. జగము జగదతీతముపై ఆధారపడియే నిలువగలదు.

తుదకు ప్రపంచము అస్థిరమైనందున సత్యముకాదని నిరసించబడుచున్నది. ఇందుకు ఉపమానములు ఘటము, మృత్తికలుగా చూపబడుచున్నవి.

ఎట్లు ఘటమునఁగించి మృత్తికలో కలియుచున్నదో అస్థిరమగు నామరూపము లతో కూడిన జగము లయమగుచున్నందున అది మాయ యనబడుచున్నది. కాని యీ యదాహరణమింకొక రీతిగా త్రిప్పివేయవచ్చును. వాస్తవపదార్థమైన భూమినుండి వచ్చిన మృత్తికనుండి యబడిన ఘటము వాస్తవమే యగును. ఘటము తన మొదటిస్థితియగు మృత్తికలో లయమైనను దాని పూర్వస్థితి భ్రమాత్మకమగు మాయకాదు. ఇచట సంబంధము ప్రధాన వాస్తవికతయు, వ్యావహారిక అనిత్యతయుకాదు. కాని ఈ సంబంధము మొదటి సత్తలయిన ఆకాశమునుండి వచ్చి అవ్యక్తమైన పృథ్వియును తత్ఫలితమైన తాత్కాలిక అభివ్యక్త వాస్తవికతయగును. ఘటాకారము పృథ్వియొక్క శాశ్వత సంభావ్యతయగును, లేదా ఆకాశముయొక్క సంభావ్యతయగును. పదార్థమున్నప్పుడు రూపము నెప్పటికైనను అవిష్కరింపవచ్చును. రూపము అదృశ్యము కావచ్చును. అప్పుడది సృష్టినుండి మొదటి అవ్యక్తస్థితికిపోవును. ఒక ప్రపంచము లయముకావచ్చును. కాని ప్రపంచస్థితియనునది అశాశ్వత మనుటకు ప్రమాణములేదు. మ మన బ్రహ్మమందు అవిష్కరణశక్తి సహజముగా నున్నదనియు, అది కాల నిత్యతయందును లేదా శాశ్వత సంభావ్యమందును వ్యవహరించునని మనము భావింపనగును. జగము అతీత సత్యముయొక్క విభిన్నక్రమము గలదైనను, అది లేదనిగాని, ఆ యతీతమునకు కల్గగానున్నదనిగాని ఊహింపనవసరములేదు. కాలాతీత సత్యమొక్కటియే నిజమనియు, దీనిపై నాధారపడిన కాలము, జగము అబద్ధమనియు సనాతనముగనుండు పరమసత్తయే నిజమనియు, దీనిపై నాధారపడి సృజింపబడి లయమగు జగము అబద్ధమనియు చెప్పబడు భావములు బుద్ధికి సంబంధించినవికాని, యదార్థమైన ఆధ్యాత్మికానుభవోపలబ్ధులు కావు.

జగమునునది మొకటి యున్నప్పుడు దాని నావిష్కరింప యున

దొకటి యుండవలెను. వలసత్తాకు వాస్తవికతలేక యెల్లప్పుడును మిథ్యా రూపములనే సృజించునని తలపోయుట పొరపాటు. నిత్యసత్తనుండి అసత్త రానేరదు. కేవల సత్యముయొక్క నిర్మాణములు సత్యములుగానే యుండవలెనుగాని, అసత్యములు కా-రవు. వలసత్తయొక్కటియే యున్నందున దానినుండి అభివ్యక్తమైన నిర్మాణములన్నియు దానివే యగునుకాని. శూన్యమునుండి మాయచే సృజింపబడిన ఆకారపూజ్యములుకావు.

జగము అనిత్యము. మిథ్య యనుటకు మూలము మనకు కలుగు అఖండ నిర్గుణ, అనంత పరబ్రహ్మయొక్క ఆధ్యాత్మికానుభూతి. నిశ్చలత యందు ప్రపంచమునకు వెనుకనున్న ఏదోఒక వస్తువు మన యింద్రియములకును, మనస్సునకు గోచరమగును. కాని దీని యదార్థతను సమగ్రముగా ఉపలబ్ధి పొందక పోయినపుడును, సత్యవస్తువుయొక్క భిన్నముఖములు స్థితులు సమగ్రముగా తెలియనపుడును జగన్మిథ్యా భావముదయించును.

పరమసత్యము ప్రపంచసృష్టియందు ఈశ్వరుడుగ అభివ్యక్తమగును. ఈశ్వరుడు తన మాయా సృజనశక్తిచే ప్రపంచమును సృష్టిజేసి, ఈవస్తుచయ సృష్టిని ఆ పరిశుద్ధ పరమాత్మపై నారోపించును. ఇంకను సత్యబ్రహ్మము ప్రపంచ వ్యష్టిరూపములో జీవునియొక్క అత్మగా కనబడును. జ్ఞానోదయమైనపుడు జీవాత్మ పరమాత్మతో నైక్యమొందును. అపుడు జీవాత్మ మాయ కతీతమై పరమసత్తాలో లయమగును. కాని ప్రపంచము యదాప్రకారము ఆద్యంతములులేక ఈశ్వరునియొక్క మాయాసృష్టిగా నడుచుచుండును.

మాయ యదార్థముగను, యదార్థముగాకను యున్నది, జగము ఒట్టి భ్రాంతికాదు. అది వున్నది. కాలములో అదినిజముగ నున్నది. కాని కద

వటికి అతీతమునుండి చూచినపుడు అబద్ధమగుచున్నది. ఈశ్వరుడు మాయో
భ్రమితుడు కాకపోయినను ఆయన మాయను సృజించువాడై బ్రహ్మయొక్క
దృగ్విషయముగ కనబడుచు తుదినత్యము కా రడు. ఈశ్వరుడు తాను సృ
ష్టించిన కాలజగతికి మాత్రము నిజము. జీవాత్మకూడ యిటువంటి రెండర్థ
ములు కలదిగనున్నది. మాయ తన వ్యవహారములను మానుకొన్నచో
ఈశ్వరుడు, జగము, జీవుడుండనేరరు. కాని మాయ శాశ్వతముగనున్నది.
ఈశ్వరుడు, జగము కాలములో శాశ్వతముగానున్నారు. జీవుడు జ్ఞానములో
లయమగువరకు మాత్రముండును. ఈ సందేహార్థములు, ద్వంద్వార్థములు
యివన్నియు మనబుద్ధికతీతములై వాచామగోచరమైన విచిత్రములుగనున్నవి.
ఈశ్వరుడు మాయాజనితముగాక, అతీత సత్యమునుండి అభివ్యక్తమైన
సత్యము. అటులనే జగము, జీవుడుకూడ అతీతసత్యమునుండి అభివ్యక్త
మయినవే. ఈశ్వరుడు, మాయ, జగము, జీవుడు యివన్నియు అతీతాంశ
ములై కాలాతీతమునుండి వచ్చి కాలములో వ్యవహరించుచున్నవి. పరమ
సర్వారహస్యమెట్లు బుద్ధిగ్రాహ్యమున కతీతమో, ప్రపంచ రహస్యముకూడ
బుద్ధిగ్రహణమున కతీతము. వీని యదార్థత తెలిసికొనవలెనన్న బుద్ధికి పైన
యున్న విజ్ఞానస్తరమున కదిగమించినచో అన్ని సత్యముల యదార్థత విదిత
మగును.

బుద్ధుడు తన నిశిత సూక్ష్మ బుద్ధిద్వారా ప్రపంచముయొక్క నిర్మాణ
మును, యానిర్మాణమునుండి ఉపశమించు మార్గమునుమాత్రము కనుగొని,
తరువాత ముందుకుబోను తిరస్కరించెను. శంకరుడు బుద్ధునికంటెను ముం
దంజవేసి బుద్ధుని సంస్కార కూన్యానుభవమున కతీతుడై, పరమసత్యము
నకు ప్రపంచమునకు మధ్యలో నిలబడి, జగత్తుయొక్క రహస్యము భేదించ
రానిదనియు, బుద్ధిచే ఆగ్రాహ్యమనియు జెప్పెను. కాని బుద్ధితో జూచినపుడు

ప్రపంచము నిజముగా కనబడుచున్నందున దీనిని అనిత్యసత్యమనియు, వల సత్తయే యదార్థమనియు ప్రవచించెను. కాని శంకరులు యింకను బుద్ధి కూర్వముననున్న విజ్ఞానములోనికిఁబోయి, అచట స్థావరమేర్పరచుకొని సర్వమును పరిశీలించియుండినచో బ్రహ్మముయొక్క ముఖములన్నియు, స్థితిగతులన్నియు సమగ్రముగ గోచరమయి వేదవాక్కుప్రకారం సర్వము బ్రహ్మమని తన అఖండ మేధాశక్తితో నిర్ణయించెడివారు.

సకలవిధములైన సంబంధముల బంధింపబడని వలత్వముయొక్క అద్వియత్వానుభవమును, బుద్ధ్యనవగాహ్యమైన చైతన్యతత్వమును మనోబుద్ధులచే బహుప్రకారముల నుచ్చిక్షింపబడి, వ్యాఖ్యానింప బడుచున్నది. సత్తయొక్కటి మాత్రమే యున్నచో, మఱియు సర్వము ఆసత్తకాగా ప్రపంచము ఆసత్తనుండి వేరుపరుపరానిది యగును. ప్రపంచముకూడ సత్యమే. ప్రపంచము తన రూపాకారములలో మనకు దాని శక్తిరూపముల నిజసత్యమును విశదపఱుపనిచో, అది భేదకాలములలో వ్యవహరించు కదలికగా కనబడినచో అది అసత్యమనియు పరమసత్తా కాదనియు చెప్పకూడదు. కాని, అది పరమసత్తాయొక్క క్రమావిష్కారమైనందునను కాలములో తిన్నగా ఆభివ్యక్తమగు ఆ సత్తయైనందునను, మనబుద్ధి దాని స్థితిగతులను సమగ్రముగ నవగాహనము జేసికొనలేకయున్నది. ఈ విధముగా అర్థముచేసికొన్నపుడు, ప్రపంచము సత్త అనియు అసత్తయనియు 'అది' యనియు 'అదికా'దనియు జెప్పవచ్చును. సత్తయొక్క యదార్థతంతయును ఏ స్వరూపములోగాని, స్వరూపములలోగాని ప్రపంచము విడితపరచనందున, అది సత్త కాదని చెప్పవచ్చును. అంతములన్నియు ఆంతరంగికముగ జూచిన, అంతములే. సత్తకు అవిష్కరణ - యవలసిన పనిలేదనియు, అందువలన జగము సత్తయొక్క అవిష్కరణ కాధనియు చెప్పుదురు. ఇందుకు జవాబు, సత్తకు

ఎటువంటి భ్రమతో పనిలేదనియు, అందువలన భ్రమాత్మకమైన జగమును సృష్టించవలసిన పనిలేదని కూడ చెప్పవచ్చును. వలత్త్వమున కెటువంటి అవశ్యకతలేదు. ఐనను వలత్త్వము తన స్వేచ్ఛచే. ఎటువంటి దానినైనను, ఏవిధముగనైనను సృష్టించవచ్చును. ఈశక్తి ఆ వలత్త్వములో యిమిడి యున్నది. కేవలత్వము శాశ్వత కాలాతీతములో తనకుతానై నిరాకారస్థితిలో నుండగలిగినపుడు, ఆ కేవలత్వము సాకారములో కాలగతిలో వ్యవహరింప వచ్చునుకూడ. జగము తాత్కాలిక సత్యమైనను అది బ్రహ్మముయొక్క ఆవిష్కారమే. ఏలన, సర్వము బ్రహ్మమైనపుడు స్థితియు, గతియు, సాకారము, నిరాకారము, ఏకత్వము, అనేకత్వము, నిష్క్రియత్వము, సక్రియత్వము అన్నియు ఆ కేవలసత్తయేయగును. గనుక, బ్రహ్మమునుండి జగమును పేరుపరచి యివి ద్వైతమని భావించుటతగదు

మనము పేరిని భావించుటయు, అంతము (జగము) అనంతములో నొక స్వతఃస్థిత వస్తువని తలచుటయు, యీ భావనమాత్రమే యసత్య సత్యము (Un-real Reality) మతేదియు కాదు. కాలాతీతముయొక్క ఆవిష్కారము కాలముయొక్క క్రమవరంపరలలో జరుగుచుండును. కాన, దాని రూపములు ఉపరితలమున తాత్కాలికముగ కనబడియుండవలసివచ్చును. అయి , అవి వానియొక్క ఆవిష్కార శక్తియందు శాశ్వతముగనున్నవి. జరూపమైన కాలాతీత చైతన్యసత్త కాలగతిరూప సంభావ్యముల సీనుచున్నది. ప్రపంచమును, దానియొక్క రూపములును సారములేని చిత్తరువులై సత్తయొక్క ఊహకల్పితములైనచో, అవి అనిత్యమగును. కాని, ఆవిష్కారము, ఆవిష్కారశక్తి నిత్యమైనచో (Eternal) సర్వము బ్రహ్మసత్తయైనచో యీ అసత్యము, భ్రాంతి, వస్తువుల స్వభావస్థితులు కానేరవు.

ప్రపంచము అనిత్యమనియో లేక భ్రాంతి యనియో చెప్పు మాయా సిద్ధాంతము. సమస్యలను విడతీయుటకు బదులు ఎక్కువ కష్టములను కలుగయును. ఈ సిద్ధాంతమెప్పటికిని ఉనికియొక్క స్థితినిగుఱించిన రహస్య సమస్యను విడదీయక, దాని విమోచనాసాధ్యతను కష్టతర మొనర్చును. మాయా సిద్ధాంతము మనలను ప్రపంచాన్ని సున్నచేసి, మానవ జీవితమును 'హేయపరచును. ప్రపంచము భ్రాంతియైనచో, మనకుకలుగు విశ్వచేతనానుభూతి, సర్వము బ్రహ్మలోనున్నవనియు, బ్రహ్మ అన్నిటిలో నున్నదనియు, సర్వము బ్రహ్మమనియు, కలుగు అనుభూతులన్నెల్ల యీ సిద్ధాంతం కల్గజేయును. అటులనే పరమాత్మానుభూతికూడ భ్రాంతియగును. ఈ వైఖరి ననుసరించియే, బౌద్ధులు ప్రపంచాన్ని, ఆత్మను, వ్యష్టిని, పరమాత్మను సర్వం కల్గయనిరి. ఈ పరిస్థితులలో, 'తత్త్వమసి', 'అహంబ్రహ్మాస్మి', 'సర్వంబ్రహ్మమయం' అను మహావాక్యము లర్థహీనములగును. పదార్థ విజ్ఞాన శాస్త్రంవలె. ఆత్మవిచారముకూడ, అనుభవమూలమునను, విచారమూలమునను అన్నిటిని పరిశోధించి పాని సత్యముల నిరూపింపవలెనేగాని, ఇందుకు చిరుద్ధంగా అన్నిటిని భ్రాంతియని త్రోసిపుచ్చుట సమంజసముకాదు.

అన్నీ సత్యముల నిరూపణమునకు ప్రమాణం. ఆధ్యాత్మిక ప్రదీప్తి. ఒక సత్యమైన ఆధ్యాత్మికానుభవము అ క వ్యూహములతో పొసగు బుద్ధి యొక్క విచార ఊహాభావ అనుమానసౌధములనన్నిటిని నిహ్మాలము యును.

పరమాత్మను రు మార్గములు వందలకొలదియున్నవి. మార్గాన్ననుసరించి అనుభవము సిద్ధమగును. అనిర్వచనీయమగు ఆ సత్యాన్ని ఏకాత్మ ప్రత్యయసారముగ కనుగొనవచ్చును. లేదా సర్వం బ్రహ్మముగకూడ కను

గొనవచ్చును. సర్వము వున్నదనియు, సర్వము లేదనియుకూడ నిరూపించ వచ్చును. ద్వంద్వాద్వందాల కతీతముగ, ఆ పరమవస్తువు సమగ్రముగ నున్నది. కనుక యీ అఖండ సమగ్రానుభూతిని బొందుటకు సాధన య వలెను. దేనిని తెలిసికొనిన సర్వము తెలిసి సర్వము బ్రహ్మమగునో అదియే పరమసత్త (Supreme Reality). కాని మాయావాదం ప్రకారము దేనిని తెలిసికొనిన అన్నియు భృమాత్మకమగునో అదియే పరమసత్తగ నిరూపింప బడుచున్నది :

అన్నిసత్యములు, పరస్పర వైరుధ్యములు. న్యాయమైనను వీటికన్ని టికి సామంజస్యమునొక బృహత్తర సత్యములో కూరవలెను. అన్నితత్త్వ ములు, సిద్ధాంతములు, పరమసత్తను ఒకానొక పార్శ్వమునుండియో, వివిధ పార్శ్వములనుండియో జూచుచున్నందున, యివన్నియుకూడ పరమసత్త యొక్క ఆ కరూపములను ముఖములను ఆవిష్కరించుచున్నందున, యివ న్నియు సత్యములే. ఇవి పరమ సత్తయొక్క సమగ్రరూపమును తెలుప కున్నను యివి తెలుపునదంతయు యదార్థమేయగును. ప్రతివ్యక్తియు తన అనుభవమునకు తగినట్లు ఒకతత్త్వము నిరూపించును. పలువిధ వ్యక్తుల, పలు విధ అనుభూతులనుండి అనంతమునకు అనంతదశలున్నవని రుజువగుచున్నది. ఒకదశలో జీవునికి కలుగు పలువిధ అనుభవములలో నొకటి ఆకర్షణీయమై ఏకాగ్రమై, మిగత అనుభవములన్నియు అసత్యములుగ కనబడవచ్చును. ఈ స్థితిలో ప్రపంచముకూడ అనిత్యముగ తోచవచ్చును. అప్పుడు సర్వముభ్రాంతి రూపకమై, ఒక నిర్గుణ అచలబ్రహ్మమే, యదార్థముగ కనబడవచ్చును. కాని, యంతటితో తృప్తిపడక, చేతన యింకను ముందుకుపోయినచో నూతన ఆధ్యాత్మిక దర్శనము కలుగును. అప్పుడు శూన్యనిర్వాణమును, విశ్వచైత న్యమును, రెంటిని సమన్వయ పరచునట్టిన్ని, ఈ రెండును దేనియొక్క

స్వసంభూతులో అట్టి పరమసత్తను కనుగొనవచ్చును. మనోభూమికనుండి విజ్ఞానభూమికకు చేరినపుడు, యీ సంపూర్ణ దృష్టి లభించును.

“దివ్యసత్త” యన మి? అను ప్రశ్నపై అంతయు నాధారపడును. మనకు కలుగు అనుభవ స్పర్శలకనుగుణ్యముగా జగము మనకు విదిత మగుచున్నది. దివ్యసత్తయు. జగత్సత్తయు వీనిని గురించిన జ్ఞానము మన మనో ఇంద్రియ బుద్ధులపై నాధారపడియుండును. ఇంద్రియములకు భూమి గుండ్రముగా కనబడదు. గనుక అది సమముగా నున్నదని నిర్ణయింపవలసి వచ్చును. కాని, నిజస్థితిలో ప్రకృతి విజ్ఞాన శాస్త్రరీత్యా, భూమి చదునుగా లేక గుండ్రముగా నున్నది. ఇట్లనేక విధముల ప్రకృతివిజ్ఞానము ఇంద్రియ జ్ఞానమును కల్గజేయుచున్నది. అటుల భౌతిక శాస్త్రజ్ఞుడు తనభౌతిక పరికరములద్వారా కనుగొనిన నిర్ణయములనే యదార్థమనును, అతని దృష్టిలో జడమునుండి మనస్సు సంభవించినట్లున్ను, ఆత్మయు పరమాత్మయు అబద్ధముగనున్నవి. అతని ప్రకారము జడము, ప్రాణశక్తి మాత్రము యదార్థములై మనస్సు భౌతికమును చూచు ద్రష్టగనున్నది. మనోవైజ్ఞానికుడు ఇంక కొంచెము లోతునకు బోయి మనోధర్మములను కనిపెట్టును. అతనిదృష్టిలో భౌతికము మానసిక లావ్యవహారముల క్షేత్రముగనున్నది. కాని యింకను ముందుకు బోయినచో మనకు ఆత్మ పరమాత్మయొక్క యదార్థములు గోచరించును. అప్పుడు ఆత్మపై జగము ఆధారపడినట్లున్ను, మనో భౌతికములు ఆత్మకంటె తక్కువ తత్త్వములుగ గోచరించును. కాని అదిమ, కేవల చైతన్యము ఉనికిలోనున్న అన్నిటిని సమగ్ర దృష్టితో కౌగిలించుకొని తన నిజసత్యా స్వరూపములుగ కనుగొని, జగమును, ఆత్మను, వ్యక్తిని వీనినన్నిటిని వీనియొక్క స్థితిగతులను, సర్వమును విజ్ఞానదృష్టితో వివాదరహితముగ జూచును.

వలత్వము హద్దుపరుపరానిది. అది రూపము. గాని అరూపము గాని మితపరుపరానిది. అది నిష్క్రియత్వము గాని. క్రియత్వము గాని, స్థితి గాని, గతి గాని మితపరుపరానిది. అది రూపము నావిష్కరించినచో, రూపము దానిని మితపరుపరదు. అది, గతిని సంభూతిని అభివ్యక్త పరచి నపుడు గతి దానిని చలింప యనేరదు. సంభూతి దానిని మార్చలేదు. అది స్వస్వస్థిచేత తఱుగ రదు. ఏ విధముగ నైనను మితపరుపబడదు. భౌతిక వస్తువులుకూడ వానియొక్క అవిష్కరణముకంటే ఉన్నతముగనున్నవి. మృత్తిక దానినుండి చేయబడిన ఘటములవల్ల మితపరుపబడదు. అటుల గాలి దానిలో సంచరించు వాయువుల గాని. సముద్రము దానిలో సంతవిందు అలల గాని. పరిమితములుకావు. ఈ పరిమితభావము మనస్సులోను యింద్రియములలోను అవి అనంతముకంటే భిన్నముగా జూచుట కలుగుదున్నది. ఈ పరిమిత భావమే మిధ్యకాని, అనంతము అంతము మిథలుకావు. అనంతము, అంతము ఇవి తమ స్థితికి మనోయింద్రియములపై ఆధారపడివుండక అవి వలత్వముపై నాధారపడియున్నవి.

ఈ కేవలత్వము (The Absolute) బ్రహ్మము. బుద్ధిచే గ్రహింప నలవి గానిదై అనిర్వచయముగ నున్నది. ఏమియులేని అనత్తుగను, కూన్యముగను, దానిని సమీపించవచ్చును. అటులే దానిలో అన్నియున్నట్లుగను అది వల జ్యోతిగను. కేవల ప్రేమగను, వల సౌందర్యముగను, కేవల జ్ఞానముగను, వల శాంతినిశ్చలతగను సమీపించవచ్చును. అటుల ప్రత్యేకముగా దానిని వల సత్తగను, చేతనగను, ఆనందముగను, తేదా ఒ సచ్చిదానందముగను సమీపించవచ్చును. కేవలత్వ ప్రవేశము, జగత్తును, వ్యష్టిని వీనిని లేవనుటవలన కలుగునని తలపబడుదున్నది. కాని, నిజస్థితిలో వ్యక్తి తనజుద్రవరమిత అహంకారమును త్యజించి తననైజ ఆధ్యాత్మిక

వ్యక్తిత్వమును ధరించినపుడు, అహమునకు, విశ్వమునకు, విశ్వాతీతమునకు అతీతుడై కేవలత్వముయొక్క ప్రాప్తి నొందగలడు.

అటులనే జీవుడు విశ్వ తనా రూఢుడై విశ్వచైతన్యమయ్యడై, విశ్వ చైతన్యమును తనలోనికి సేకొని ఊర్ధ్వమున గి అచట ప్రతిఒకదానిలో నన్నిటిని అన్నిటిలో ప్రతిఒకదానిని, అన్నియు ఒకదానిలో జూచుచు, కేవలత్వమును సమీపింప వచ్చును. కేవలత్వము సత్తునకు, అసత్తునకు అతీతమై సత్తునుగాక, అసత్తునుగాక యివి రెండునుకూడనై వర్ణింపనలవిగానిదై, అఖండమును అద్భుతముగను అనంతముగనున్నది.

అవ్యక్తము, వ్యక్తము రెండునుగలవు. కాని సత్య పదార్థమునుండి ఆవిష్కరించునది సత్యమై యుండవలెనుగాని, అసత్యమగుటకు పీలులేదు. అటులనే కాలాతము, కాలము రెండున్నవి. కాలములో సంభవించునది కాలాతీతములో నుండవలెను. లేకున్న కాలములో అది అనిత్యమగుటకు పీలులేదు. నా ఆత్మయు పరమాత్మయు, సత్యమైనపుడు వీనినుండి జనించు నాతలంపులు, బావనలు మిగత నా అన్నిశక్తులు, అసత్యములు కానేరవు. అటులనే ఆత్మను ధరించి, అందులో నివసించు నా శరీరము నిజమగునేకాని, ఊన్యముకానేరదు. సారములేని వట్టిసీడకానేరదు. ఈ విరుద్ధములకు సమన్వయ సూత్రమే మనకాలాతీతము, కాలము. యివిరెండును వల సత్యముయొక్క రెండుముఖములై రెండును యదార్థములై కాలాతీతములో అభివ్యక్తముకానిది కాలములో అభివ్యక్తమగుచున్నది.

ఆవిష్కారమంతయు సత్తపై నాధారపడును. అది తనపైనను దాని దకాశక్తులపైన సహితము ఆధారపడును. చైతన్యముయొక్క స్థితి ననుస

రించి సత్తయొక్క స్థితికూడనుండును. నిర్వృతనముకూడ అంతర్నిమగ్నతన యొక్క స్థితియు గతియు నై యున్నది. ఈ అంతర్నిహిత చేతనయే నిర్వృతనమునుండి బయటికివచ్చి నిర్వృతనములో ప్రపంచమును అభివ్యక్తపరచు చున్నది. అటుల, వలసత్తలోనికి తీసికొనిపోబడిన తనయే ఊర్ధ్వతనము (Superconscient) ఊర్ధ్వచేతనములో కూడ తన నిమగ్నమై, ఒక దశలో తన్నుతా తెలియకున్నది. నిత్యసత్తతో చిత్ శక్తి కూడిన స్థితియే పరమేశ్వరుడు.

సర్వము సత్యమైన బ్రహ్మమగుచో ప్రపంచపు ఉనికిలో కనబడు అసత్యతకు కారణమరయవలయును. ఈ అసత్యత సత్తయొక్క స్థితికానిచో యిది చేతనయొక్క నిర్మాణముగ, లేక క్రియగనుండవలెను. చేతనయొక్క యొక ఆవస్థాస్థితిలో దానినిర్మాణము క్రియలు అసత్యముగ కనబడుచుండుట నిజమే. ఇదియే మనస్సుయొక్క స్థితి. మనస్సునకు సత్యముకాని వస్తువులను పూర్తి సత్యముకాని వస్తువులను ఊహించు శక్తి ఉన్నది. దీనికి కారణము మన అజ్ఞానమే. ఈ అజ్ఞానమువల్ల అసంపూర్ణ అవిష్కారము కలుగుచున్నది. కాని యీ అజ్ఞానము శాశ్వతమగుచో ప్రపంచమునుండి లయమగుటయే క్రియస్కర విధియగుచున్నది. కాని ప్రపంచములో పరిణామశక్తి యున్నది. ఈ అజ్ఞాన స్థితినుండి మనమును ప్రపంచమును, జ్ఞానస్థితికి పరిణతి జెందుచున్నాము. మన ప్రపంచములో ఊర్ధ్వదశకు జెందినస్థితి నిమగ్నదశలో యున్నందున దీనినుండి ఉచ్ఛదశ అవిష్కరించుటకు సాధ్యతయున్నది. కాలముయొక్క అవిష్కారముతో క్రొత్త యదార్థతలు సిద్ధింప వీలయి యిదే వరకు అభివ్యక్తముకాని సాధ్యతలు సిద్ధించుచున్నవి. ఇంకను బౌతికములో రూపొందిన స్థితులు అతిభౌతికములో యదార్థముగనున్నవి. ఇట్లున్నను మన మనస్సు కండ్లకగపడు వస్తుస్థితుల యదార్థములనును, కాని మిగత

సంభావ్యతలను యింకను సూక్ష్మదశలో సత్తారూపకముగ నున్నవానిని యదార్థమనదు, కనుక, అసత్యత పూర్ణజ్ఞానములేని మనమనస్సు నందున్నదేకాని. అసత్యత అనునది ఎక్కడనులేదు. పై విచారణవలన సర్వము బ్రహ్మమనియు, ప్రపంచము మిథ్యకాదనియు లుచున్నది.

స్థితిరూపకముగను, వేరుగను, నిరాకారముగనుండు అత్మకు ఆవల మహోన్నత తనయున్నది. ఈ బృహత్ చైతన్యములో విశ్చలతయు విశ్వకార్యకలాపము యీ రెండును కలిసికొని ఏకముగనున్నవి. స్థితిరూపకమైన సత్త (Static Self) దివ్యసత్త (Divine Reality) యొక్క ఒకపార్శ్వము మాత్రమేయగును. ఈ స్థితి రూపకమైన సత్త ఒక అంతస్తు మాత్రమేయగును. దీనిలోనున్నప్పుడు, దీనికావలబోనపుడు దీనినే తుదిమెట్టుగానెంచి మాయావాదులు జగమును మిథ్యగా భావించిరి. కాని మానవుడు ఆ బృహచ్చైతన్యమును చేరినపుడు విశ్వస్థితి, రూపము, జీవితము, మనస్సు యివన్నియు ఆకస్మికములుగ కనబడక అర్థవంతమగును. ఊర్ధ్వగతిలో సహితము రెండంతస్తులు అధిమానసము, అతీతమానసమనునవి యున్నవి. కాని అతీతమానసస్థితిని చేరినపు మానవునికి విశ్వస్థితిగతులయొక్క నిజస్వభావ సత్యములు సమగ్రముగా గోచరింపగలవు.

శంకర, ులరవింద విజ్ఞానములు :

శంకరుని విజ్ఞానము, సత్యముయొక్క ఒక భాగమును మాత్రమే తెలుపుచున్నది. పరమసత్తాయొక్క విజ్ఞానానుభూతిని ఉనికియొక్క కేవల విశ్చలస్థితి మూలమున, ఆధ్యాత్మిక మనస్సు పొందిన ఉపలబ్ధియే, ఇది. శంకరుడు ఆధ్యాత్మిక మనస్సుద్వారమున పరమసత్తకు బోయినందున, జగత్తు

యొక్క మూలమును, జగమును సమగ్రముగ వివరించ- క, యివి మాయా జనితములనియు, మిథ్యయనియు వివరించెను. పరమ సత్యము స్థితిరూపకము గను, గతి రూపకముగను (Static and Dynamic) ఉభయ పక్షముల ద్వారా నుపలబ్ధి పొందనపుడు, వస్తువులయొక్క యదార్థ మూలమును సగుణ బ్రహ్మముయొక్క యదార్థతను, అనుభవించును వీలుకాదు. ఈ పరిస్థితిలో పరమసత్యయొక్క శక్తి మిథ్యాశక్తి మాత్రమై, ప్రపంచము అగ్రాహ్యమై, యీ విశ్వమొక వింతరహస్యమై, శాశ్వత పరబ్రహ్మముయొక్క శక్తి శాశ్వత ఉన్మాదమై వెట్టితనముగ కనబడును. మానవతర్కము దీనికెంత సాయపడి నను, జగద్రహస్యము అనిర్వచనీయ మగును. పరబ్రహ్మను ద్వివిధరూప ములైన సత్తు, చిత్-శక్తి మూలమున, ఆంతరికముగ నుపలబ్ధి పొందినచో, సమగ్రజ్ఞానము లభించును. తాంత్రికులు యీ రెండవపక్షము నవలంబించి పెంపొందిరి. ఈ వేదాంత, తాంత్రిక ఉభయసత్యముల సమ్మేళనము , పూర్ణజ్ఞానము సిద్ధించును.

భగవద్గీతలో. (1) పురుషోత్తముడు (2) జీవుడై. ప్రపంచమును భరించు పరాశక్తి, అను నీ రెండువిషయములను గుఱించిన పూర్ణజ్ఞాన బోధ కనబడుచున్నది. ఈ రెండును, - పురుషోత్తమ పరాశక్తులు, - అనాదియై, వేటువరుపరానివై, ఏకముగనున్నవి. పరాశక్తి ప్రపంచమును వెలువరించును. అది ప్రపంచములో భగవత్సత్తాను. ఈశ్వరునిగ అభివ్యక్తపరచి, అతని ప్రక్కనేనే ఈశ్వరశక్తిగా ప్రత్యక్షమగును. ఇంకొక విధముగా చెప్పవలెనన్న పరమసత్యయే, తన పరమచైతన్యశక్తి మూలమున, ఈశ్వర-ఈశ్వరి ఆత్మ-ఆత్మశక్తి, పురుష-ప్రకృతి, జీవ-జగత్తులుగా అభివ్యక్తమగుచున్నది. మనస్సు ఉపలబ్ధిపొందనగు పూర్ణజ్ఞాన మిదియే, అతీత మానసములో యీ సమస్యలకు చోటేలేదు. మనస్సు విభేదములను దివ్యసత్యయొక్క పక్షము

సత్తా, యీ రెంటిలో దేనికిని కట్టుబడదు; ఏలన అది అపరిమితమై రెంటిని కలిగియున్నది. దివ్యసత్తాయొక్క శక్తి నిశ్చలతలోను కర్మ యందును స్థితి యందును, గతియందును సర్వదాయున్నది.

దివ్యపరిణామము పొందుటయే మనయునికియొక్క లక్ష్యము. శరీర ప్రాణ, మనస్సులనుండి ఊర్ధ్వగతిలో విజ్ఞాన కోశమునుజేరి విజ్ఞానశక్తి మూలమున శరీర, ప్రాణ, మనస్సులను విజ్ఞానమయ మొనర్చుటయే మన పరమావధిగ నున్నది.

అరవింద, శంకరాచార్య తత్త్వవిశిష్టతా సంధానము

వేదాంతము అనేక రీతులుగనున్నది. వ్యక్తియొక్క ఆధ్యాత్మికానుభవముల ననుసరించి తత్త్వములు, మతములు, ప్రయోగములు ప్రపంచములో స్థాపింపబడినవి. ఒకే సత్యము అనేక విధములుగ నిర్ణయింపబడినది. ఇప్పుడు మనము శ్రీ శంకరవేదాంతమును శ్రీఅరవింద వేదాంతమును వీటికిగల విశిష్టతల గుఱించి పరిచింతము :

శంకరులది అద్వైత వేదాంతమని పిలువబడుచున్నది. ఇందులో ముఖ్యముగా బ్రహ్మము సత్యమనియు, జగము మిథ్యయనియు చెప్పబడుచున్నది. అదియునుగాక యీ ప్రపంచమంతయు మాయాన్వితమనియు, కైవల్యజ్ఞానము కలిగినపుడు, జగదాభాసము గోచరించుననియు చెప్పబడుచున్నది.

శంకరులబ్రహ్మము సచ్చిదానందముయొక్క స్థితిస్వరూప నిరూపణము ఇది దేవుడు. ప్రపంచము, జీవుడు, మాయ, దేశము, కాలము మొదలగు సకల ఆద్యంతములుగల జగమునకు అతీతమైనది. అరవిందుల బ్రహ్మము స్థితి. గతి, రెంటియొక్క స్వరూపమైనట్టి సచ్చిదానందము. అతీత మనస్సు, అది అతీతము, సమస్తము, వ్యస్తము; సత్త, సంభూతి. వీరిదృష్టిలో బ్రహ్మము శాశ్వత సృజన శక్తియుతమై ఈ సృజనశక్తి బ్రహ్మముయొక్క సమగ్ర భాగమై, నిజమైన ప్రపంచమును సృజించుచున్నది. శంకర బ్రహ్మమన్ననో, దేవుడు, జగము. మాయ మొదలగు వాటి నన్నిటిని కల్లయని కేవల నిర్గుణ సత్తనే సత్యమనును. అది సృష్టిని పరిణామమును అనిర్వచనీయ మనియు సర్వము మాయాజనితమనును, శ్రీఅరవిందులు మాయను వాచామగోచరమని చెప్పడు. దానిని బ్రహ్మముయొక్క అంతరిక సత్తాగా ఆయన భావించును. బ్రహ్మము శక్తి, శివుడు, కాళి, కృష్ణుడు, రాధ యివి ఒకటిగాని రెండుకావు. సత్తలో శక్తి స్థితిరూపముగను గతి రూపముగను యున్నది. దాని స్థితి యందు అది లేకపోలేదు; అప్పుడు అజగియున్నది, గతియందును లేకపోలేదు; అప్పుడు వ్యవహరించు చున్నది. ఈ శక్తి వేటువస్తువై, బయటనుండి బ్రహ్మములోనికి ఏదో ఒక సమయమున వచ్చునని చెప్పుట సరికాదు. బ్రహ్మమునకున్న స్థితిగతులు సనాతనము, శాశ్వతము. వీటిలో యేదియు విభ్రమము మిథ్యకాదు, గనుక శ్రీఅరవిందులు పూర్ణసత్యమును, పూర్ణ యోగమును, దివ్యజీవనమును నిరూపించినారు.

శంకర వేదాంతములో అత్మకు ద్వైతము నిరూపింపబడలేదు. అది ఎప్పుడును ఏకమై, నిత్యమై, అఖండమై పరిశుద్ధమైయున్నది. దీనికి అనేకత్వము సంభావ్యముకాదు. అరవిందులు అత్మకు ఏకత్వము, అనేకత్వము నిత్యత, అనిత్యత, సమష్టి, వ్యష్టి అద్వైతము, ద్వైతము, అంతర్నిహితి, పరి

జామము మొదలగునవి వున్నవని చెప్పును. ఇది ప్రపంచమును సృష్టించి, సమష్టియగును. పురుషుడై వ్యక్తిత్వారా వ్యష్టి అగును. వ్యష్టి యందును, సమష్టియందును, తన ఆత్మ, ఎల్లెడల చూచుచు, అన్నిటిలో ప్రవేశమయి యున్నది. బ్రహ్మము ఏకముగనుండి అనేకమగుచున్నది. ఈ ఆత్మ అతీత సమస్త వ్యస్తములయందు ఏకకానముగా నివసింపగలదు, వ్యవహరింప గలదు. ఏలన చైతన్యముయొక్క స్థాయియు నిట్టిదే. లేదేని విశ్వమెట్లు నిలుచును? సృష్టికతీత మైనట్టిదే సత్యమనియు, సృష్టి యసత్యమనియు మాయావాదము సమర్థించును.

ప్రకృతిని శంకర మతమువారు అబద్ధ (మిథ్యా) మందురు బ్రహ్మము అద్వైత సత్యమైనందున, అనేక రూపనామములలో కూడిన ప్రకృతి అబద్ధ ముగా కనబడు నదియగును. ప్రకృతి బ్రహ్మముయొక్క ప్రాతిభాసికమై, మాయయొక్క పరిణతిగనున్నది. మాయ యనగా, లేనట్టిది యున్నట్టుగ కనబడునది. అరవిందులు ప్రకృతిని ప్రాతిభాసకమనడు. పురుష ప్రకృతులు రెండును సత్యమనియు, అనాదియనియు రెండును సత్యములనియు శ్రీఅరవిందులనును. అతీత మానస తనలో ద్వంద్వములు, భేదాదము లన్నియు సమన్వయ పరచబడి, ద్వైతమద్వైతమగును. దివ్యసత్త తన అంతర్నిహితయొక్క పరమావధియైన జడమునుండి పరిణామక్రమమున ఉత్తరోత్తరముగా నావిర్భూతమగుచు, ప్రాణమనోధాతులను వ్యక్తము యుచున్నది. ఈ పరిణామము ముందుకు జోయెనేని వీనికన్న సూక్ష్మతరములును, శక్తి మత్తరములును ఆగు స్వతఃస్ఫురణము, అధిమానసము అతీత మానసము(విజ్ఞానము Super-Mind) వ్యక్తములగును. చైతన్యమునకును, జడమునకు సత్తకును సంభూతికిని తోచు విరోధమంతయు ఈ విజ్ఞానము నందంతరించుచున్నది.

శంకరుల ప్రకారము అధ్యానమనగా, ముందెచటనో జూచినది జ్ఞాపకము మఱల కనబడుట, అనగా కాని వస్తువున్నట్లుగ తెలిసికొనుట, (అతస్మిన్ బుద్ధిః) ద్వైతములేని బ్రహ్మమొక్కటియే యున్నప్పుడు అధ్యారోపితమైన వస్తు వెచటినుండి వచ్చును? దీనిని నిరూపించుటకు శంకరులు మాయను కల్పించి, బ్రహ్మము సత్తుఅనియు, మాయ అసత్తునియు నిర్ణయించెను. శ్రీఅరవిందులు బ్రహ్మనుండి మాయను నిష్పేధింపక, మాయకూడ నిజమనియు, మాయ బ్రహ్మయొక్క వేఱుపరుపరాని యదార్థ, సృజనశక్తియనియు, సత్యద్వైతమును (True-Adyaita) అనగా సర్వము బ్రహ్మమనియు దానిని ఆత్మ-అనాత్మ, సత్తు-అసత్తులుగా విడదీయరానిదనియు, బ్రహ్మమొక్కటియే యన్నచో, సర్వము బ్రహ్మమనియు చెప్పును. సచ్చిదానందమనగా అతీత, సమస్త వ్యస్తములయొక్క సంయోజనా ఏకత్వము, బ్రహ్మము ప్రపంచములోను, వ్యక్తిలోను తనశక్తి వ్యవహరించు చున్నది. గనుక జగమునందేదియు అసత్యముకాదు. ప్రతివస్తువు అనంత సంభావ్యతలతో నిండియున్నది.

శంకరుల ప్రకారం ముక్తియనగా బుద్ధి, అహంకారము, పాపము, యింద్రియములు, శరీరము, ప్రపంచము, వస్తు వ్యవహారములు వీటినిన్నిటిని అసత్యమని తలచి, కేవల నిర్విష, అఖండ బ్రహ్మలో నమగుటయు, ఎల్లప్పుడు ఏకము, అద్వి యముగానున్న వస్తువును తెలిసికొనుట, అందులో స్వముక్తికే ప్రాధాన్యము కలదు. శ్రీఅరవిందులన్ననో, వ్యక్తిగత ముక్తికి గాక, విశ్వమానవ ముక్తికిని ప్రాధాన్యము నిచ్చును. వీలన వ్యష్టియు, నమష్టియు నొక్కటేగాన సమగ్ర ముక్తికై మానవప్రయత్న మవసరమని ఆయన చెప్పును. అతీతముతో ఐక్యత బొందినపుడు విశ్వములోని సమస్తమును త్యజించక, సమస్తమునకు కూడ ముక్తిసఖిలషించవలెను. ముక్తి

యనగా, జగము నుండి పారిపోవుటయు ప్రపంచముతోటి సంబంధముల విడనాడుట కాక దివ్యజీవనము, వ్యక్తిలోను సమస్తములోను, ప్రపంచము లోను నెలకొల్పుటయే.

శ్రీఅరవిందుల ప్రకారం అతీతమును కనుగొని జగములోనికి వచ్చి దానిని స్వాధీనపరచుకొని భగవచ్చక్తి చైతన్యనందములతో యునికినందంతటను పైన క్రింద సర్వత్ర విహరించుటయే, ప్రపంచము మాయ కాదనియు మాయాశక్తి బ్రహ్మముయొక్క సచ్చిదానంద స్వరూప సమగ్రభాగమనియు, ఆయన చెప్పును.

ముక్తికి ప్రధానమైన మార్గము జ్ఞానయోగమని శంకరతత్వము నిరూపించును. జ్ఞానాన్ని సర్వకర్మలను భస్మీకృతము చేసిన ముక్తినిచ్చును. గనుక వైరాగ్య విచారజలకు ప్రాముఖ్యత శంకరతత్వములోనున్నది. “భజగోవిందము” “వివేకచూడామణి” మున్నగు గ్రంథములలో సన్యాసమునకు ప్రాముఖ్యత యివ్వబడినది. కాని శంకరులు మహాతాంత్రిక యోగియు పరమ భక్తుడనకూడ వారి మహోన్నత స్తోత్రరత్నావళి నుండి తెలియనగును. ఆటలనే ఆయన స్థాపించిన మతములనుబట్టి, సిన కార్యములనుబట్టి శంకరులు గొప్ప కర్మయోగి యని తేలుచున్నది. కాని ఆయన వ్రాసిన భాష్యములలో భక్తి, కర్మల ప్రాధాన్యతను నొక్కి చెప్పకుండబోవుట మన దురదృష్టము.

ఆటలనే ఏకత్వా కర్తవ్యములను, సక్రియత్వ నిష్క్రియత్వములను సమన్వయపరచు వాక్యములు శ్రీ శంకరులు ఈ క్రిందివిధముగ వారు వ్రాసియు, ఈ భావమును సమగ్రముగ వారసుసరించి విశదీకరించకుండుట గూడ మన దురదృష్టము.

“అస్తినాస్తీత్యా ద్యాశ్చయానంతో వాఙ్మనసోయేర్ఘేదా యత్రైకం భవతి.... అస్తినాస్తి, ఏకంనానా, గుణవగుణం. జ్ఞానాతిసజ్ఞానాతి, క్రియావద క్రియం, ఫలవదఫలం, సజం నిర్భజం, సుఖం దుఃఖం, మధ్యమమధ్యం శూన్యమశూన్యం, పరోహమన్య ఇతివా సర్వవాక్రయాత్యయా గోచరే స్వరూపే యో వికల్పయతు మిచ్ఛతి. సనూనం ఖమపి చర్మవద్వేష్టయితు మిచ్ఛతి సోపాన మివచపద్వ్యామాలోఢుం, జలేచభోచ మీనానాం, వయసాంచ పదం దిదృక్ష”.

“కలదు లేదు లోనగు వాఙ్మనస దములేన్నిగలచో అవన్నియునెచట చేకమగునో.... కలదు లేదు, ఏకము అ కము, సగుణము అగుణము, ఎఱుక కలది ఎఱుకలేనిది, సక్రియము అక్రియము, ఫలము కలది ఫలము లేనిది, నఖీజము నిర్భీజము, సుఖమైనది దుఃఖమైనది, మధ్యము అమధ్యము, శూన్యము అశూన్యము, అది పరము దానికంటె ను అన్యథను అనిగాని, అన్నిమాటలకును తలపోతలకును అందని స్వరూపము విషయమున ఎవడు వికల్పించ నెంచునో అతడు నిజముగా నాకాశమును చర్మమునువలె చుట్ట బెట్టు గోరుచున్నాడు. మఱియు దానిని మెట్లనువలె పాదములతో ఎక్కగోరు చున్నాడు. నీటియందును మింటియందును చేపలయొక్కయు పక్షుల యొక్కయు అడుగుజాడలను చూడదలచుచున్నాడు....”.

అరవిందులు అన్నియోగములను సాధించి పూర్ణయోగ దివ్య విశా తత్త్వములను నిర్ణయించెను. ఇవి సర్వవేదాంతమునకు తంత్రశాస్త్రమునకు నమగ్రదర్శన ప్రయోగములుగనున్నవి, శ్రీ అరవిందుల తత్త్వము సంయోజ క్తాద్వైతమని చెప్పవచ్చును.

శంకరారవిందులిరువురును మహా మేధాశక్తి గలవారనుటతో సందియములేదు. వీరిద్దరు గొప్ప తపస్సంపన్నులు, ధీరులు, మహామానవులని చెప్పవచ్చును. వీరిద్దరి తత్త్వవాఙ్మయముల నెల్లరుపరించి, పీలై నంతవరకు సమన్వయపఱచి, పురోగమించుట మన విధియైయున్నది.

మాయావాదము, శక్తివాదము :

త్రికాలములైన భూత భవిష్యద్వర్తమాన కాలములందును, నాలుగవస్థలైన జాగ్రత్స్వప్న, సుషుప్తి, తురీయములందును మార్పుజెందని పరవస్తువే సత్యమైనది, యదార్థమైనదని శ్రీ శంకరులందురు. అతీతానుభవమగు నిర్విశేషజ్ఞానమే నిక్కువమనియు, మిగతవన్నియు మిథ్యలనియు, ఉండుటయను సచ్చిదానందమే నిజమనియు 'అగుట' యను జగత్ప్రపంచము అసత్యమనియు శంకరమతము. ఈ తత్త్వరీత్యా, పారమార్థికము, వ్యావహారికము, ప్రాతిభాసికము యను మూడు భూమికలు సత్తాకున్నవి. ఉద్ధృష్ట భూమిక, క్రింది భూమికను అసంగత మనును, కాదనును. ఉపాదానము, కార్యాపత్తి సమసత్తాకు చెందినపుడు పరిణామము కలుగును. ఉదాహరణము మృత్తిక, ఘటము, పాలు, పెరుగు. పాలు ఉపాదానము : పెరుగు కార్యజాతము. ఉపాదానమునకు, కార్యజాతము విషయమైనపుడు, అనగా ఒకటి వ్యావహారికమునకు, యింకొకటి ప్రాతిభాసికమునకు చెందినపుడు, వివర్తము సంభవించును, ఉదాహరణము : రిజ్జు, సర్పము - రజ్జువుయొక్క సత్తా, వ్యవహారికము రిజ్జు-సర్పము, ప్రాతిభాసిక మగుచున్నది. అదే కారణముచే రజ్జువు, జగత్ప్రపంచము, శుద్ధచైతన్యముతో పోల్చినపుడు వివర్తమగుచున్నది. మార్పులేమియే సత్యమైనపుడు తురీయావస్థతప్ప మిగత అవస్థలైన జాగ్రత్స్వప్నసుషుప్తులు అనిత్యమగు చున్నవి. ప్రపంచములు వచ్చుచు

పోవుచున్నవి. గనుక యివి యదార్థముకావు. మార్పుజెందని పరవస్తు వొక్కటియే యదార్థమైనది.

శాక్తి అద్వైతవాద ప్రకారము శక్తియు, శక్తిమాన్ యీ రెండును ఒకటే. అగ్నికాలును అని చెప్పుదుము, కాని కాలుట అనునది అగ్నియే, అగ్నివేరు, కాలుటవేరు కాదుకదా? అఖండ పరమస్థితిలో శివశక్తులు అవి నా సంబంధము కలిగి ఒకటిగనున్నవి. క్రియారూపకమగు బ్రహ్మమే శక్తి యనబడును. క్రియలేనపుడు పరమస్థితిలో శివశక్తులు ఒకే తత్త్వముగ నున్నవి. శివుడు చిత్తుగను, శక్తి, చిద్రూపిణిగ నున్నవి. ప్రపంచ సృష్టికిముందు నాదస్పందనములేని స్థితి అది. పరవస్తువు రెండుదశలు కలిగి యున్నది; ఒక దశలో అది మార్పులేనిదియు, యింకొక దశలో అది మార్పు నొందునదియుగ నున్నది. ఏకములో అంతర్నిహితమైన పదార్థమే, భేద ములో రెండుగా కనబడుచున్నది. అందువలన బ్రహ్మము నుండి జగత్తు ఉద్భవించి ఈ రెండింటికి సంబంధమేర్పడి యున్నది.

జీవుడు మాయతో కూడిన, అసత్యములైన మనోశరీరములు ధరించిన ఆత్మస్వరూపుడని శంకరులనును. గనుక ఈశ్వర సంయోగమునకు, జీవుడు మనోశరీరములను వినర్జించవలెను. శాక్తయుడు దేనిని వినర్జించడు. జీవాత్మ శివుడనియు, అతని మనోశరీరములు శివశక్తియనియు యితడు తలచును. - వాత్మ, పరమాత్మ ఈ రెండును శివశక్తులే. జీవాత్మ అనేకముగ నున్నది. పరమాత్మ ఏకముగనున్నది. గనుక వుడు బ్రహ్మము కానట్టి అసత్యముతో కప్పబడిన ఆత్మగాక, తన స్వశక్తితో కూడుకొన్న ఆత్మయే యగును.

శాస్త్రేయులు, మాయావాదులు, వీరిరువురు పురుష ప్రకృతుల రెండింటిని అంగీకరించుచున్నారు. కాని మార్పులేని ఆత్మయును ఏకమునకు, మార్పుజేందు బహుత్వముగల శక్తికి, సామంజస్యము కుదుర్చుటలో వీరిలో భిన్నాభిప్రాయములు కలిగినవి. జగత్తునునది మాయాకల్పితమై, దీనికి కారణ మరయుట నవసరమని మాయావాదులందురు. శాస్త్రేయులు, సృష్టికి పూర్వపు స్థితిని చణక గింజకు పోల్చుచు, ఈ గింజలోని రెండువిత్తనములు, శివశక్తులవలె ఒకే పొట్టుక్రింద అణిగియున్నట్లు చెప్పుదురు. ఈ ద్వైతరూపముతో నున్న ఏకమయొక్క మైదున స్పందనముచే నాదము, తద్వారా బిందువు ఉత్పన్నమై, దీనినుండి క్రమముగా జగత్తు పుట్టుచున్నది. నిజస్థితిలో శివశక్తులు రెండు ఒకటిగానుండి, యివెప్పుడు వేరుపరుపరానివి. ఈ శక్తియే ఆనేక రూపముల సృజించును. వీటిపైకి ప్రధానమైనవి చిత్-శక్తియు, మాయాశక్తియు. మాయ అనగా ఒక గొప్ప వింతయైనట్టి అతనముకాదు. ఇదియొక సత్తు కానటువంటి, సదసత్తుకానటువంటి, అబ్రహ్మము కాదు. మాయ యనునది శక్తియొక్క రూపము. అది నిత్యవస్తువైన శివస్వరూపమే. మాయా స్వరూపము, బ్రహ్మమే, చైతన్యమే యగును. అది బ్రహ్మమైనందున సత్యమే యగుచున్నది. తన స్వరూపమును మరుగుపరచడము ద్వారా దాని శక్తులుద్భవించును.

శంకరులు ఒక సత్యము, ఒక సదసత్తు తన, పున్నవని చెప్పుదురు, అచేతనముగా కనబడు దానిపైన సత్య తనయొక్క ప్రకాశము పడినపుడు అది చైతన్యము కలిగినదిగా కనబడుననియు, దీని చిదాభాసమని శంకరులందురు. కాని శక్తివాదము ప్రకారము అచేతనముగా కనబడునదంతయు, శక్తి తనయొక్క చేతనను మరుగుపఱచుట గోచరమగు నొక యంశమనియు నిజముగా సర్వము సతనమే. శక్తి బ్రహ్మమా? బ్రహ్మముకాదా?

అది బ్రహ్మముయొక్క శక్తి అయినపుడు అది అసత్యము కానేరదు. ఏలన సత్యమైన బ్రహ్మములో అసత్యమెప్పుడుండ రదు. శక్తి, తనావంతముగ నుండవలెను. లేనిచో బ్రహ్మములో అ తన మున్నట్లగును, గనుక శక్తి బ్రహ్మమే. “సర్వం ఖల్విదం బ్రహ్మ” సర్వము బ్రహ్మ మన్నప్పుడు బ్రహ్మము ప్రపంచము, రెండును నిజమే. తనాయతమైన శక్తి ప్రపంచ కారణమైనపుడు అ తనమునకు చోటులేదు.

శాక్తేయులు, మాయావాదులు, బ్రహ్మము రెండు దశలుగనుండు విషయములో ఏ భావము చూపుచున్నారు. ఒక దశలో బ్రహ్మము అతీతము గను (Transcendent) యింకొక దశలో సృష్ట్యాత్మకముగను, అంతర్ని హితముగ నుండుట వీరంగీకరించుచున్నారు. సాంఖ్యమతములో నున్నట్లు ప్రకృతికి యదార్ధత, స్వాతంత్ర్యము, శంకరమతములో లేదు. మఱియు బ్రహ్మమును శక్తితో కూడిన ఈశ్వరుడుగా నొకవైపు, మఱియొక వైపున శక్తిరహితమాయగను శంకరులు చూచుచున్నారు. వీరు మాయయనునది, యొక అనిర్వచనీయ ఆచింత్య రహస్యమనుచున్నారు. మాయ సనాతన మిథ్యాభూతముగ నున్నదనియు సత్తుగాని, అసత్తుగాని ఏదోయొకటిగ నున్న దని వారందురు. అది బ్రహ్మమునందలి భాగము కాకపోయినను బ్రహ్మముతో సంబంధము కలిగి ఈశ్వరాంశ సంబంధమైన భ్రమాశ్రిత మాయగనున్నది, అది సదసత్తుగ నున్నది. అ తనమైన ప్రకృతి లేక మాయలో, సచేతన మైన పురుషుడు లేక బ్రహ్మముయొక్క ప్రతిబింబమువలన ప్రపంచము కలుగుచున్నది, ఈ విధముగ అ తనము స తనముగ కనబడినట్లు చేయ బడుచున్నది. ఇదియే చిదాభాసము.

మాయ మిథ్యారూపముగ నున్నది. ఐనను అది అభావముగ లేక

టియే చిత్తగను, మాయాశక్తి స్వరూపముగను యున్నది. సర్వము చైతన్యమే (All is Consciousness).

కాని, వస్తువులలో ఆచేతన కనబడుచున్నదిగదా ఎందుకు? చైతన్యముతో కూడిన శక్తియే, తన-తనను మితపరచుకొని, జగదభివ్యక్తికొరకు రూపములను సృష్టించుటకును, తనచేతనను, మరుగుపరచుచున్నది. అనగా మనో జడములుకూడ వాటి మూలస్వరూపములో చిత్ స్వరూపములైనను, అవి ఆచేతనముగనో, హద్దుకలిగినవిగనో, చేతనయొక్క ఆవరణ శక్తి యగు మాయాశక్తి ప్రభావముచే కనబడుచున్నవి. వివిధ రూపములతోనుండు ప్రపంచమంతా శక్తిమయమే. అది ఆత్మ మనో జడములుగ కనబడుచున్నది.

జగదభివ్యక్తికిముందు మహాసత్తా యుండినది. శక్తిలేని స్థితియేలేదు. 'ఉండుట'యందు 'అగుట'యందు శక్తియున్నది. అభివ్యక్తముగాక, స్వరూపములో నున్నపుడు, శక్తిని చిన్మయి, ఆనందమయి యందురు. సృష్టికి పూనుకొన్నపుడు, మహాసత్తా నుండి అదృశక్తి విజృంభించి, మనోప్రాణ జడములుగ వ్యక్తమగును. ఈ అదృశక్తి, రూపాతీతముగ నున్నను, అనేక రూపములను సృజించి, పోషించి లయమొనర్చును.

మాయావాదానుసారము మనోజడములు వస్తుతః ఆచేతనముగనున్నను చిదాభాసమువలన, చేతనాయుక్తముగ నున్నటుల కనబడును. శక్తి వాదము రీత్యా యివి వస్తుతః, అనగా వాటిమూలమున చేతనా సహితముగ నున్నను అవి, ఆ తనముగనో, లేక మితచేతనముగలవిగనో, చేతనాశక్తి తననుతాను మరుగుపరచుకొని మాయాశక్తి యగుటవలన కనబడును. గనుక చిదాభాసమునకు అనశ్యకతలేదు. బ్రహ్మము తన రూపమును నిషేధించుకొనుదశలో

మాయాశక్తి యగుచున్నది. శంకరులు, ఈశ్వరుడు అచేతనా మాయతో సంబంధము కలిగియుండుననగా, శాక్తేయులు ఈశ్వరుడు తనకుతానే, మాయాశక్తి రూపముగ యున్నాడు అందురు.

శక్తితత్త్వము మహాన్నతముగను, శక్తివంతముగ నున్నది. ఇది ప్రపంచమునంతటిని, శివశక్తి, దేవదేవీ స్వరూపములుగను, మనకు గోచరించు జగత్తుగను, యదార్థముగను జూచును. ఇది దేనిని తూలనాడదు. దేనిని నిరసించదు. ఇది మనకు స్థిరబునాదులు తోర్చి, ప్రపంచము నిత్యమనియు యిందుండి పతాయనమగుట మంగళకరముకాదని చెప్పును. మాయావాదము వలన పలువురు భ్రమచిత్తులై, ప్రపంచమునువీడి, సన్యాసధరము నవలంబించు చున్నారు. ప్రపంచమంతయు, భగవానుడనియు, భగవతియనియు, తెలిసికొన్నపుడు జగత్తును వీడిపోనక్కరలేదు. సర్వము సత్యం, శివం, సుందరమని అనుభూతిపొంది, దివ్య వనము చేయవచ్చును. శక్తితత్త్వము పూర్ణాద్వైతమును మనకిచ్చును. మాయావాదముకంటె, శక్తివాదము శ్రేష్ఠమని తెప్పవచ్చును.

తంత్ర శాస్త్ర సారము :

జీవబ్రహ్మల ఐక్యమే ముక్తి. జీవాత్మయు, పరమాత్మయు నోకటేయని తెలిసికొనుట మూలవిద్య. మానవుడు జ్ఞుడౌ బ్రహ్మాండము. ఈ లోకములో నున్నదంతయు, జగత్తులోని యితర లోకములలో నున్నది. ఇచ్చట నున్న దితరచోటలో నున్నది; ఇచ్చట లేనిదెచ్చటను లేదు, (యద్ యిహస్తి తదన్యత్ర, యాన్ నేహస్తి నతతేక్వచిత్).

అత్మ, మనస్సు, జడము—మానవుడినన్నియునై యున్నాడు. అత్మ ఏకము. ఇందులో గుణభేదములులేవు. మానవునిలోనుండు అత్మ స్వతి వస్తువులోనుండు అత్మయే, పూజింపదగిన యీ వస్తువే దేవుడు. శివుడు, అత్మపూర్ణము అఖండముగనున్నది. మనోభౌతికములు (Mind and Matter) యీ పూర్ణములోని అంశములు. ఇవి ఖండము అపూర్ణముగ నున్నవి. అత్మ అపరిచ్ఛిన్నముగను, అరూపముగ నున్నది. మనోభౌతికము లన్ననో, పరిచ్ఛిన్న రూపములతోనున్నవి. అత్మ అచంచలము, మార్పులేని దిగ నున్నది. మనోభౌతికము లెల్లప్పుడు చలనముగలవై, మార్పునొందు చున్నవి. పరిశుద్ధ తన, చిత్తులేక సంవిత్తుగ నుండగా, భౌతికము దీనికి వ్యతిరీక్తముగ నున్నది. మనస్సుకూడ పరిమిత చైతన్యము కలదై యున్నది. చిత్తు అమనస్కయైనను, దీని యాధారములేని మనస్సులేదు. చేతన చిత్తును పరిమిత మొనర్చక పోయినను, ఆ తనయొక్క యొక తత్త్వము, దీనిని పరిమిత మొనర్చుచున్నది. ఆ తనమగు మనోభౌతికములలో రూఢిందిన శుద్ధ చైతన్యమే మానవుడు.

పరమసత్యము, చిత్తు, లేక సంవిత్తు, దీనినుండి దీనిశక్తి మూలమున మనోభౌతికములు (Mind and Matter) కలుగుచున్నవి. ఈ శుద్ధ చైతన్యమే శివుడు. ఆయనతోనేకముగనున్న ఆయన శక్తియే, ప్రపంచమునకు మాతయగుదేవి. ఈశక్తి, మానవశరీరములోని క్రింది చక్రమైన మూలాధారములోనుండి, పైన తలలోనున్న సహస్రదశ చక్రములోని శివుని పొందుచున్నది. సాధకుని శరీరములో శివశక్తుల సంయోగమే పూర్ణయోగము.

వేదము, “సర్వం ఖల్విదం బ్రహ్మ” అనగా, ఇదంతయు అనేక బ్రహ్మాండమంతయు బ్రహ్మమని చెప్పుచున్నది. అనేక స్తోపానములొకటి

యగుననుటయే సర్వదర్శనసారము. తంత్రశాస్త్రరీత్యా, దేవి, “ఏకానేకాక్షర కృతిః” అనగా ఏకముగను అనేకముగనునున్నది. అనేకముగ కనబడు, ఏక సత్యముయొక్క స్వరూపమేమి? ఇది సచ్చిదానందము. చిత్తు (సంవిత్తు) సత్తుతో నొకటిగనున్నది. కాని సాఘరణ అనుభూతిలో యివి పేఱుగా నున్నట్లు గోచరించును. జీవాత్మయొక్క చేతన, మాయ కప్పబడినందున యీభేదభావ ముదయించుచున్నది. కాని పరమాత్మానుభూతి కలిగినపుడు యీ భేదము లయమగుచున్నది. ఇది సత్ చిత్ ఆనందముకూడ నైయున్నది. అది పూర్ణముగనున్నందున, అది కోరవలసినదేమియులేదు. సత్యముయొక్క స్వరూపము ఆనందమయ చేతన, ఈ పరాచేతనయే మార్పుజెందని పరమ శివుడు. ఇదియే అన్ని మార్పులలో మార్పుజెందని పరమవస్తువు.

కాని మనము చూచునదంతయు అచేతనముగ ఎందుకగవడుచున్నది? మనమనస్సు, నిజస్థితిలో పరిశుద్ధచేతనకాదు. ఇది పరిమిత చైతన్యము. దానిని మితవలచునది దానిలోనుండు నేదోయొక యచేతనమై యుండవలయును, లేదా అది (మనస్సు) తనయే యైనచో, అచేతనత్వమును ప్రతిభాసింపు శక్తి గలదైనదిగనైన యుండవలెను. ప్రపంచములో పూర్తి తనా రహితమైనట్టియు కేవల చైతన్యముతోనుండునట్టియు, వస్తువేదియును లేదు. చేతనాచేతనములు రెండును ఎల్లపుడు మిశ్రమములుగా నున్నవి. కొన్నింటిలో చేతన నెక్కుడుగను, మఱి కొన్నింటిలో అచేతన మెక్కుడుగను కనబడుచున్నవి. దీనికి కారణమేమన చిత్తుబొత్తిగాలేని వస్తువేదియునులేదు. వస్తువుయొక్క స్వభావ ప్రగతినినుసరించి, చిత్తు ఆ వస్తువులో అభివ్యక్తమగుచుండును. కాని అత్మ సమంత వస్తువులలోను మార్పుజెందకుండా ఒకటిగా నున్నది. శరీరము మాత్రమే మార్పుజెందును. లోహమునుండి మానవుని వరకు ఆరోహణ క్రమపరిణతిలో, చైతన్యము అభివృద్ధి చెందుచుండును.

లోహమునకన్న వృక్షజాతిలో చేతనా ప్రకాశమెక్కువగ నున్నది. వృక్షజాతి కన్న జంతుజాలములో చేతనా ప్రకాశమింకను నెక్కువగ గోచరమగును. తుదకు మానవ దశకుపక్రమించినపుడు చేతనాపరిణతి, మఱింత ప్రకాశవంత మగును. ఈ పరిణామ దశలన్నిటి వెనుకను, మార్పుజెందని నిరాకారచిత్తు, తన స్వస్వరూపముతో నున్నది. చిత్తునకు, జీవిత పరిధులలో యెక్కువ తక్కువలు లేవు. చిత్తు, మనోజడములచే కప్పబడినందున, అది వృద్ధిపొందినట్లు, తగ్గినట్లు కనబడుచుండును. తన శక్తియొక్క దాపరికముచే, జగత్తు సృష్టింపబడుచున్నది. అయి చిత్తును మరుగుపరచి తద్వారా, ప్రపంచానుభూతిని కలుగజేయునదేది ?

అదియే మాయాశక్తి. ఏది పూర్ణమును అపూర్ణముగను, అనంతమును అంతముగను, నిరాకారమును ఆకారముగను చేయునో, అదియే చిత్తుయొక్క మాయాశక్తి. ఏది శుద్ధచైతన్యమును తగ్గించి, మూసిపెట్టి, లేదనిపించునో, అదియే మాయాశక్తి. అట్లయిన ఈశక్తి శివునికంటె భిన్నమా ? కాదు. అదియు శివుడే. ఏలన అట్లుగానిచో సర్వము బ్రహ్మము కాకుండబోవును. గనుక అది చిద్రూపిణీయు, సచ్చిదానందమయియు నగును.

కాని ఉపరితలమున కొంత దమగుపడుచున్నది. శక్తిమంతుడైన శివునికి శక్తికి భేదములేదు. శివుడు, శక్తియు రెండును చేతనయైనను శివుడు ఆచేతనయొక్క మార్పులేని అచలస్థితిగను, శక్తి, ఆ తనయొక్క క్రియారూపకముగను మార్పునొందు, ఉధృతస్థితిగ నున్నది. ద్వంద్వములతో కూడిన ప్రపంచమును సృజించుశక్తి మాయాశక్తి. ఇది ఆవరణ విక్షేపములు కలిగిన శక్తి. ప్రపంచము ఈశ్వరునియొక్క సృష్టి కల్పనగనున్నది. ప్రపంచము, యిందులోని వస్తువులు, ఒక పరమాత్మయైనను, వీనిలో ధ

మగుపడునట్లు చేయుశక్తియే మాయాశక్తి. శక్తి తనచేతనను కొంచెము కొంచెముగా పరిమితమొనరించుకొనుటచే, శక్తియొక్క చేతనావరణము సంభవించును.

ప్రపంచ సృష్టికిముందు సచ్చిదానందమొకటియే, శివశక్తిగను, చిత్తుగను, చిద్రూపిణిగ నుండెను. చిత్తు తన శక్తిని వినియోగ పరచకుండ యుండునట్టి స్థితిలో అది మార్పులేనిదిగ నుండెను. ఈ నిశ్చలాత్మస్థితిలో, శక్తి అంతర్భూతముగ నుండి. ఆత్మలో నైక్యముగా నుండెను. అనగా సచ్చిదానందములో శక్తి ప్రకృతి స్వరూపిణియై దాగియుండెను. ప్రపంచము, ప్రళయకాలమున లయమైనపుడు, చేతన, సూక్ష్మరూపములో దాగి యుండెను. కాని మార్పులేని ఒకే చైతన్యమున్నపుడు, ప్రపంచసృష్టి యనంభవమగును. నిర్గుణ నిష్కళాస్థితి నే 'పరస్మవిత్'యని తాంత్రీకులు; పరబ్రహ్మమని వేదాంతులు అందురు. ప్రపంచ సృష్టికి పూనుకొన్నప్పుడు శివశక్తిలోని శక్తి, నిషేధవ్యాపార రూపమును దాల్చి (Negates Herself) తాను "ఇది" (This) అయి, శివచైతన్యము "నేను" (I) గా నగును. పరమ శివుని యొక్క ప్రకాశనమువలన, ఆతని శక్తి విమర్శాశక్తియై విశ్వమునంతటిని సృజించుచున్నది.

పరాశక్తి, పరాశక్తి, నిష్పంద, నిశ్చబ్దములుగనున్నవి. పరాశక్తి నుండి మొదలు శబ్దబ్రహ్మము కలుగుచున్నది. దీనినుండి శబ్దార్థములు, వాని ననుసరించి భాష పుట్టుచున్నవి. బిందువు అనగా 'నేను' అనునది 'ఇది' అనుదానితో నైక్యము కానట్టి ప్రపంచ సృష్టిస్థితియొక్క శక్తి. చేతన ఒక వస్తువు తనకు భిన్నముగా నున్నట్లు కనుగొనినపుడు, ఆ వస్తువును అది యొక దేశములో విస్తరింపబడినట్లు చూచును. కాని యిదే వస్తువును

పూర్తిగా సూక్ష్మదశలో చూచినపుడు అదియొక విందువుగా గోచరించును. అనగా ఘనీభూతముగానున్న జగద్వస్తువు ప్రపంచముగా స్ఫురణమంది, సృష్టింపబడుచున్నది.

ప్రళయ కాలములో ప్రపంచ మెవటికి బోవును? ఏశక్తి ప్రపంచమును సృజించెనో, ఆ శక్తిలోనికది లయమగుచున్నది. అప్పుడు శక్తిలో దేశకాలములు లోపించును. శివశక్తి తత్వమునుండి వచ్చిన శివవిందువు ప్రళయశక్తిలోనికి లయమగును.

శివబిందువుచుట్టును శక్తిచుట్టుకొని యున్నది. అటులనే మానవశరీరములో పృథ్వీకేంద్రమైన మూలాధార చక్రములో, స్వయంభువు లింగము చుట్టును ఒక సర్పము చుట్టుకొనియున్నది. ఒక చణకాదాన్యపు గింజలో రెండు విత్తనములు, ఒక పొట్టు అను పొరచే కప్పబడియున్నట్లు ద్వంద్వస్థితిలోనున్న అభేదమగు ఏకత్వమిచట నున్నది. ఈ రెండువిత్తులు దేశక్షులు వీటిని ఆవరించిన పొట్టు మాయ. శివుని చుట్టుకొని శివునిలో నొకేవిందువుగా నుండు శక్తినే, కుండలినీశక్తియని యందురు. అటులనే, పరమశివుని చుట్టుకొనియుండు శక్తిని మహాకుండలినీయని యందురు.

సనాతన బ్రహ్మరూపముయొక్క ఒక అవస్థ కుండలినీ శక్తి. ఇది నిర్గుణముగను, సగుణముగనున్నది. ఆమెయొక్క నిర్గుణస్థితిలో చైతన్యరూపిణిగను, ఆనందరూపిణిగను సృష్టిక్రమములో బ్రహ్మనంద ప్రకాశినిగనున్నది. సగుణస్థితిలో, సర్వభూత ప్రకాశనశక్తియగుచున్నది, మూల ప్రకృతినుండి వికృతిరూప మొందుటయే సృష్టి. మరల మూల ప్రకృతిలోనికి లయమగుటయే ప్రళయము. ఈ పరిణామ ప్రళయములు సదా జరుగుచునే

యున్నవి. గనుక కేవల మొదటిసృష్టి యనునదిలేదు. ఒకదాని వెనుక నొకటి, సృష్టి ప్రళయములు సనాతనముగా జరుగుచున్నవి.

ముక్తిభుక్తియని ద్విదశానహితముగ చేతనయున్నది. సాధనవలన ముక్తియు భుక్తియు రెండును లభ్యమగును. పరిశుద్ధ అవ్యక్త, సిద్ధచైతన్యములో, సగుణరూప ప్రపంచముద్భవించినపుడు మార్పులేని వస్తువులో మార్పుకలుగును. అతీతము, మార్పురహితమైనను దానియొక్క శివశక్తి దశలో మార్పుకొంది శక్తిస్పందనము వలన నాదము, నాదమునుండి బిందువు బిందువునుండి ప్రపంచములు సృజింపబడును. శాస్త్రములు ఈ సృష్టియొక్క క్రమమును, తత్వముల రీత్యావిభజించినవి శక్తి ఆగమములు ఈ సృష్టి క్రమమును ముప్పైఆరు తత్వములుగా నిర్ణయించినవి.

ఆయనయొక్క అతీతావస్థలో శివుడు మార్పునొందడు. కాని ఈ 'నిష్కల' శివుడు 'సకాల' శివుడగుటకు ఇచ్చగలవాడైనపుడు, తన శక్తిని ప్రసరింప ని తద్వారా రూపనామ క్రియాపూరితుడగును. ఈ ఇచ్చా శక్తి స్పందనమువలన నాదముత్పన్నమై, బిందురూపము ధరించి, ప్రపంచములుత్పన్నమగును. కర్మసంస్కారముల వలన మహాదేవి తన మాయాశక్తి మూలమున మనోభౌతిక వికారములను తత్వములతో కూడిన "వికారిణి"గ రూపొంది జగత్ప్రసారము గావించును.

సృష్టి వికాస సమయమున కర్మసంస్కారమువలన గుణక్షోభము కలిగి యిందువలన ఒక స్పందనముదయించి దీని ఫలితముగ శబ్దబ్రహ్మము కలుగును. అప్పుడు ప్రకృతి వికృతియై ప్రపంచములు సృజింపబడును. వ్యక్తి రూపమునొందిన చైతన్యమే జీవుడు. ప్రకృతిశక్తి నుండి మూడు శరీ

రములు పొందినవాడగును. జీవుడు మొదలు కారణశరీరముగలవాడై, పరమాత్మతో నైక్యముగువరకు ఈ కారణశరీరములోనుండును. కారణ శరీరమాధారముగా కలిగి యిందుండి వచ్చిన సూక్ష్మ శరీరములో జీవుడు స్వప్నావస్థలో నుండును. సూక్ష్మశరీరము, అంతఃకరణము, యింద్రియములు వీటితన్మాత్రలు కలిగియుండును. సూక్ష్మశరీరమునుండి వచ్చిన భౌతిక శరీరములో, జీవుడు జాగ్రదవస్థలో యుండును.

శక్తిశాస్త్రములో, మనస్సు ప్రకృతియొక్క ఈ క్రింది వివరించిన తత్త్వములు కలిగినదిగ యున్నది :

- (1) బుద్ధి లేక మహాతత్వము, అనగా సత్తయొక్క ఒక తన;
- (2) అంతఃకరణము, అనగా 'నేను' అను అనుభూతి నొందు తన;
- (3) మనస్సు.
- (4) ఇంద్రియములు: ఇవి జ్ఞానేంద్రియములు, కర్మేంద్రియములను రెండు విధములు. శబ్ద, స్పర్శ, రూప, రస, గంధ, సూక్ష్మ తన్మాత్రలనుండి స్థూలభూతములుదయించును. బుద్ధి రది కుడుగను, సంకల్ప వికల్పములుగల మనస్సు కశ్యములుగను, యింద్రియములు గుఱ్ఱములుగను, జీవుడు భోక్తగను శాస్త్రరీత్యా ఉదహరింపబడినది.

పాశ్చాత్యులు చెప్పు స్థూలపదార్థముల పదార్థము తన్మాత్రలనుండి వచ్చిన మహాభూతములే. ఇవియే, ఆకాశము, వాయువు, తేజస్సు, ఆపస్సు, పృథ్వి. భౌతిక జగత్తులోని ప్రతిరూపము. ఈ భూతములన్నిటియొక్క సమ్మేళనమే ప్రతి తత్త్వమును తన స్వస్వరూపము (మండలము) రంగు కలిగియున్నది.

శరీరమును పోషించుచు, దీనికి వశక్తి నిచ్చునది, 'వాయువు' అను చేతనయొక్క ప్రాణశక్తి. ఇది శరీరములో అయిదు ప్రాణములుగ అనగా, ప్రాణాపాన వ్యానోదాన సమానశక్తులుగ పనిజేయు చున్నది. ఇవిగాక శరీరములో పంచ ఉపవాయువులున్నవి. అవి నాగ, కూర్మ, కృకర, దేవ దత్త, ధనంజయ అనునవి. (ఇవి ఎక్కిళ్లు, కండ్లు మూయుట తెఱచుట, అజీర్ణత, ఆవలింపు, మృతశరీరము వీటితో ప్రస్ఫుటమగు వాయువు.)

చేతన యద్వార్థస్థితిలో అవస్థలు లేకున్నను జీవస్వరూప మొందినపుడు చేతన మూడవస్థలు కలిగినదగును. జాగ్రదవస్థలో జీవుడు బాహ్యప్రజ్ఞ కలిగి స్థూలభోక్తుడగును. ఈ స్థితిలో స్థూలజీవశరీరమును, విశ్వమనియు, సమష్టి జీవసత్త్వాను వైశ్వానరమనియు జెప్పుదురు. స్వప్నావస్థలో జీవుడు అంతః ప్రజ్ఞకలవాడై సూక్ష్మశరీరములో ప్రవివిక్తభోక్తుడగును సూక్ష్మశరీరము లోని జీవచైతన్యమును తైజసమనియు, సూక్ష్మవిశ్వచేతనను హిరణ్యగర్భుడనియు, సూత్రాత్మఅనియు జెప్పుదురు. కారణశరీరములోని జీవచైతన్యమును ప్రాజ్ఞమనియు, కారణవిశ్వచైతన్యమును ఈశ్వరుడనియు, సుషుప్తిలో కారణశరీరమందు జీవుడు ఆనందభోక్తుడగును. సుషుప్తి బ్రాహ్మికచైతన్య వస్థకాదు. దీనికావలయుండు తురీయావస్థయైన నాల్గవస్థితియందు జీవుడు మహాకారణ శరీరములో నివసించుచూ, శుద్ధవిద్యాచేతన ననుభవించును. తురీయావస్థ కావల తురీయాతీత యవస్థయున్నది. ఇదట ఉన్మేషా నిమేషా చైతన్యములు ఈశ్వర సదాఖ్య తత్వములతో కూడినవై నిర్ధ వచేతనకు తీసికొనిపోవు చేతనావస్థలు గలవు.

ప్రతి జీవుడును పరమాత్మయొక్క యొక అంశముగ నున్నను, అవిద్యా మాయచే కప్పబడి, పరమాత్మకంటె వేరుగభావించును. ఈ యవిద్యను నిర్మూలము నీ, పరమాత్మ సంయోగము పొందు విధానమునే యోగ మందురు.

